

اسلام کا سیاسی نظام

(عبدالغفار روتی میں)

طلوع اسلام بابت اکتوبر ۱۹۷۹ء میں ایک مبسوط مقالہ شائع ہوا تھا جس کا عنوان تھا۔ فاروقیت کیا ہے؟ یہ آئینہ دیکھیں کہ ہم سے مطالبہ کیا گیا کہ اس مقالہ میں تو اشعار پر گفتگو کیا گیا ہے۔ ضروری ہے کہ جو اسلامی نظام عبدالغفار روتی میں رائج تھا اس کے کچھ تفصیلی گوشے سامنے لائے جائیں۔ ان میں سب سے پہلے ”سیاسی نظام“ تھا۔ ان تقاضوں کی تعمیل میں ”پرویز صاحب کی مایہ ناز تصنیف“ ”شاہکار رسالت“ سے سیاسی نظام کا عنوان پیش خدمت کیا جاتا ہے۔ اس ضمن میں دو امور کی وضاحت قہراً ضروری معلوم ہوئی ہے۔

(۱) پرویز صاحب بھی صدر اول کے متعلق جو پہلے لکھتے ہیں اس کا مدار بہر حال ہماری تاریخ پر ہی ہوتا ہے۔ اس کے سوا کوئی چارہ ہی نہیں۔ اور ہماری تاریخ جس رطب و یابس کا مجموعہ ہے اس کے متعلق کچھ کہنے کی ضرورت نہیں۔ پرویز صاحب کا مسلک یہ ہے کہ اس تاریخ میں جو واقعات ایسے ہیں جو قرآن مجید کے خلاف نہیں۔ انہیں صحیح تسلیم کیا جاسکتا ہے کیوں کہ حضور نبی اکرمؐ اور صحابہ کبارؓ کی زندگی قرآن کے مطابق تھی۔ اس لئے اس دور کی تاریخ کے متعلق جو کچھ پرویز صاحب لکھتے ہیں وہ وہی ہوتا ہے جو ان کی بصیرت کے مطابق قرآن کے مطابق ہے۔ بایں ہمہ اگر ان کی کسی تحریر میں کوئی بات قرآن کے خلاف نظر آئے تو اسے ان کی بصیرت سمجھنا چاہئے۔ اس کی اصلاح کے لئے وہ ہر وقت آمادہ ہوتے ہیں۔

(۲) قرآن کریم کا انداز یہ ہے کہ وہ بیشتر اصول و اقدار عطا کرتا ہے۔ ان پر عمل درآمد کے طریق اُست کی موابید پر چھوڑ دیتا ہے کہ وہ اپنے زمانے کے تقاضوں کے مطابق ان اصولوں کو بروئے کار لانے کے طریق خود وضع کرے قرآنی اصول و اقدار قوانین تو ہمیشہ غیر متبدل رہتے ہیں لیکن انہیں نافذ العمل کرنے کے نئے طریق کار۔ یا یوں کہئے کہ جزئی قوانین، اسلامی مملکت وضع کرتی ہے، وہ حالات کی تبدیلی کے ساتھ بدلے جاسکتے ہیں۔ یہی صورت صدر اول کی اسلامی مملکت کی تھی۔ لہذا عبدالغفار روتی کے سیاسی نظام میں جو جزئی قوانین دکھائی دیں، ضروری نہیں کہ وہ ان کے آج بھی نافذ کئے جائیں۔ آج کی اسلامی مملکت انہیں اپنے سامنے رکھے گی۔ ان میں سے جو قوانین ایسے ہوں گے جو آج بھی نافذ العمل ہو سکتے ہیں، انہیں اسی طرح نافذ کرے گی، دیگر قوانین میں تبدیلی کر دے گی، اور عند الضرورت نئے قوانین کا اضافہ بھی کر سکے گی۔ بنا بریں، جب آپ عبدالغفار روتی کے سیاسی نظام کو سامنے لائیں تو اس سے یہ سمجھیں کہ اسی قسم کا نظام ہو بہو نافذ کیا جائے تو اسے اسلامی نظام کہا جائے گا، صورت یوں نہیں ہوگی، اس

إِنَّا نَحْكُمُ إِلَّا ذَلِذَا أَمْرًا أَلَمْ نَقْعِدْ دَا إِنْ رِيَاكَ ذَلِكَ الَّتِي يُعْت
الْفَرِيقُ وَهَلِكُ الْكُثْرُ النَّاسِ لَا يَعْلَمُونَ - (۱۱)

یاد رکھو۔ حق حکومت خدا کے سوا کسی کو حاصل نہیں ہے۔ (۱۱) نے حکم دیا ہے کہ اس کے سوا کسی کی حکومت اختیار
دک جائے یہی حکم نظام حیات ہے لیکن اکثر لوگ اس حقیقت کو سمجھتے نہیں۔
خدا کا یہ حق حکومت اس طرح حاصل آئی کے لئے مختص ہے کہ وہ اس میں کسی اور کو شریک نہیں کرتا
لَا يُشَاوِرُكَ فِي حُكْمِهِ أَحَدًا (۱۲)
وہ اپنے دائرہ حکومت میں کسی کو شریک نہیں کرتا

لیکن خدا تو ہمارے سامنے (محسوس شکل میں) نہیں آتا۔ اس لئے یہ سوال پیدا ہوتا ہے کہ اس کی اطاعت
کتاب اللہ کی حکومت | (حکومت) کس طرح اختیار کی جائے۔ اس کا جواب اس نے خود ہی یہ کہہ کر
دے دیا کہ اس کی اطاعت اس کے علاوہ ضابطہ قوانین (کتاب اللہ)
کی رو سے کی جائے۔ سورۃ الانعام میں ہے۔

أَتَعْبُدُونَ اللَّهَ ابْتِغَاءَ حُكْمٍ فَهُوَ الَّذِي أُنْزِلَ إِلَيْكَ الْكِتَابَ
مُفَصَّلًا - (۱۳)

(اے رسول! ان سے کہو) کہ کیا تم یہ چاہتے ہو کہ میں خدا کے سوا کسی اور کو اپنا حاکم قرار دے دوں، حالانکہ
اس نے تمہاری طرف وہ کتاب نازل کر دی ہے جو ہر بات کو نکھار کر بیان کرتی ہے۔
یہی کفر اور ایمان میں خطہ امتیاز ہے۔

وَهُنَّ لَكُم مَّا تَسْأَلُونَ اللَّهُ لَأُذِلَّ لَكُم هُنَّ الْخُفْيَا وَنَه (۱۴)

جو اس کے مطابق فیصلہ (حکومت) نہیں کرتا جسے خدا نے نازل کیا ہے، یہی لوگ ہیں جنہیں کافر کہا جائے گا۔

لیکن کتاب تو سادہ و صاف و جوف، نقوش کا مجموعہ ہوتی ہے۔ اس کی اطاعت کس طرح کی جائے؟

دین اور مذہب میں فرق | یہاں سے مذہب اور دین کا بنیادی فرق ہمارے سامنے آتا ہے۔ بعض

لوگوں نے یہ خیال کیا (اور دنیا کے تمام اہل مذاہب اسی خیال کے حامل

ہیں) کہ یہ اطاعت، انفرادی طور پر کی جائے گی۔ یعنی ہر فرد اپنے اپنے طور پر جس طرح جی چاہے، احکام خداوندی

کی اطاعت کرتا رہے۔ اسے "مذہب" کہتے ہیں جس میں "خدا کی اطاعت" سے مراد اس کی پرستش ہوتی ہے۔

حکومت نہیں ہوتی۔ لیکن قرآن، انفرادی نہیں بلکہ اجتماعی نظام حیات کی تاکید کرتا ہے۔ اسے دین کہا جاتا

ہے وہ کہتا ہے کہ وَاعْتَصِمُوا بِحَبْلِ اللَّهِ جَمِيعًا - (۱۵) "تم اس ضابطہ خداوندی کو اجتماعی طور پر

تھامے رکھو" ظاہر ہے کہ اس کے لئے نظام حکومت کی ضرورت ہوگی۔ اس سلسلہ میں قرآن کریم نے واضح الفاظ

۱۔ مذہب اللہ کے اس فرق کے لئے میرے مجموعہ معانی میں — بہارِ فوسیں "قیامت موجود" کا عنوان دیکھئے۔ یا میری
انگریزی زبان کی کتاب 'ISLAM: A CHALLENGE TO RELIGION'

میں کہہ دیا کہ تمہارے ایمان و اعمال صالحہ کا لازمی نتیجہ استخلاف فی الارض ہوگا۔ (یعنی تمہاری اپنی حکومت) اسی سے تمہارے دین (اجتماعی نظام زندگی) کو ممکن حاصل ہوگا اور اسی سے تم اس قابل ہو سکو گے کہ خالصہ خدا کی حکومت اختیار کر سکو (۱۱۵)۔ اس نظام (کی مرکزی اتھارٹی) کی اطاعت خدا کی اطاعت کہلائے گی۔ ان امور کی تفصیل تیسرے اور ساتویں باب میں گزر چکی ہے۔ لیکن اس مقام پر اس کا دہرانا اسس لئے ضروری سمجھا گیا ہے کہ اس کے بغیر عہد فاروقی کا سیاسی نظام (جو اس کتاب کا عمودی موضوع ہے) اچھی طرح سمجھ میں نہیں آسکے گا۔ (اس تکرار کے لئے میں تاریخی کے صحن ذوق سے معذرت خواہ ہوں)

اسلام اپنی آزاد مملکت چاہتا ہے
اس حقیقت کو اچھی طرح ذہن نشین کر لیجئے کہ اسلام ایک نذہ نظام (یعنی دین) کی حیثیت صرف اپنی ایک آزاد مملکت

میں اختیار کر سکتا ہے۔ غیروں کی حکومت میں، یا خود مسلمانوں کی ایسی حکومت میں جس کی بنیاد کتاب خداوندی پر نہ ہو، اسلام ایک رسمی مذہب بن کر رہ جاتا ہے، دین کی شکل اختیار نہیں کر سکتا۔ اس قسم کی حکومتوں کے تاج، مسلمان، اسلام کے مطابق زندگی بسر کر رہے ہیں، تقسیم ہند سے پہلے، تحریک پاکستان کے دوران، ہندوستان کے علماء کی ایک جماعت کا مؤقف یہ تھا کہ آزاد ہندوستان میں بے شک حکومت اکثریت (یعنی ہندوؤں) کی ہوگی۔ لیکن وہ حجب میں ”مذہبی آزادی“ کی ضمانت دیتے ہیں تو پھر مسلمانوں کے لئے الگ مملکت کا مطالبہ کیا معنی رکھتا ہے؟ اس سے جواب میں علامہ اقبالؒ نے کہا تھا کہ

ملاؤ جو ہے ہند میں مسجد کی اجازت

ناداں یہ سمجھتا ہے کہ اسلام ہے آزاد

اسلام کو آزادی، صرف اپنی آزاد مملکت میں میسر آسکتی ہے۔ جب تک مسلمانوں کی اپنی آزاد حکومت نہ ہو، قرآن کے احکام، قانونی شکل میں نافذ ہی نہیں کئے جاسکتے۔ اور (ظاہر ہے کہ) جو احکام، قانونی شکل میں نافذ نہ کئے جاسکیں، اُن کی حیثیت محض ”وعظ“ کی رہ جاتی ہے ”امر بالمعروف ونہی عن المنکر“ کے قرآنی فریضہ سے مقصود ہی یہ ہے کہ احکام قرآنی کو قانون نافذ کیا جائے۔ اس کے بغیر معاشرہ کی اصلاح ممکن نہیں۔ حضرت عثمانؓ کے ارشاد کے مطابق **يُؤْخَذُ بِاللّٰهِ تَابِعُ السُّلْطَانِ اَلْكُفْرُ مِثْلُ الْيَزْعِ بِالْقُرْآنِ**۔ تمہارا قرآن سے اتنی اصلاح نہیں ہو سکتی جتنی اصلاح (قرآنی) حکومت کے ذریعے ہو سکتی ہے۔ اسی لئے کہا گیا ہے کہ

مومنان را تہیخ با قرآن پس است (اقبالؒ)

سب سے پہلے حضور نبی اکرمؐ نے اس حکومت کو قائم کیا۔ اور وہی اس کی مرکزی اتھارٹی تھے۔ اس لئے خدا نے حضورؐ کی اطاعت کو خود خدا کی اطاعت قرار دیا حجب فرمایا کہ **يَا أَيُّهَا الَّذِينَ آمَنُوا أَطِيعُوا اللَّهَ**۔ (یہ) ”جس نے رسولؐ کی اطاعت کی اس نے درحقیقت خدا کی اطاعت کی۔“ قرآن کریم نے **”أَطِيعُوا اللَّهَ وَ أَطِيعُوا الرَّسُولَ“** (خدا اور رسولؐ کی اطاعت) کا جو حکم بار بار دیا ہے اس سے مراد اس نظام خداوندی کی اطاعت ہے جسے رسولؐ اللہ نے متفصل فرمایا تھا۔ چونکہ اطاعت درحقیقت

تفصیل کے لئے مجھے میرا مقالہ ”عرفن نفیس اور علاج“ شائع شدہ طلوع اسلام بابت مٹھی۔ جون مسطورہ۔

خدا کی، یعنی خدا کی کتاب کی، مقصود تھی۔ اس لئے رسول اللہ سے کہا گیا کہ
 تَاخُذُكُمْ بَيْنَهُمْ هَذَا أَمْرٌ مِنَ اللَّهِ (۱۸)
 تم ان میں کتاب (اللہ کے مطابق فیصلے کرو۔

(۲) لیکن قرآن کریم کی صورت یہ ہے کہ اس میں چند ایک احکام تو بالترتیب دیئے گئے ہیں لیکن باقی ہدایات
 بطور اصول دی گئی ہیں۔ اس لئے ان کی جزئیات کو خود متعین نہیں
 کیا۔ ایسی کتاب کو جس نے تمام نوع انسان کے لئے قیامت تک مکمل

اور غیر متبدل ضابطہ حیات بننا تھا، ہونا بھی ایسا ہی چاہئے تھا کہ اس کے اصول و اقدار تو ہمیشہ کے لئے غیر متبدل
 رہیں لیکن ان اصولوں کی روشنی میں، جوئی احکام، ہر زمانے کے تقاضوں اور اُمت کے احوال و ظروف کے
 مطابق مرتب ہوتے اور بدلتے رہیں۔ اس سلسلہ میں اس نے واضح طور پر کہہ دیا کہ جن احکام کو ہم نے صرف اصولی
 طور پر دیا ہے اور ان کی جزئیات خود مرتب کر کے نہیں دیں، اس سے یہ نہ سمجھنا کہ خدا کو ایسا کرنا چاہئے تھا
 لیکن یہ (معاذ اللہ) اس سے سہوارہ گیا ہے۔ سورہ مائدہ میں ہے۔ يٰۤاَيُّهَا الَّذِيْنَ اٰمَنُوْا لَا تَتَّبِعُوْا
 عَرۡسَۃً اَشۡيَآءَ اِنْ تَبۡعُوْهُنَّ تُكۡفِرُوْا كُفۡرًا وَّ اِنْ تَتَّبِعُوْا عَنۡتَٰهَا حَتّٰى يُمۡسِقَ الصَّٰلٰتُ اِنَّ تَبۡعَ لَكُمْ (۱۹)
 اے جماعت مومنین! جن امور کے متعلق کتاب اللہ خاموش ہے، ان کے متعلق خواہ مخواہ سوالات نہ کیا کرو۔
 ابھی وحی کا سلسلہ جاری ہے۔ اگر تمہارے سوالات کے جواب میں، وحی کے ذریعے مزید احکام دے دیئے گئے
 تو ان کا نہا ہنا تمہارے لئے دشوار ہو جائے گا۔ سو تم بیٹھے بٹھائے اپنے اوپر مزید پابندیاں عائد کرانے کا
 موجب بیوں بنتے ہو؟ كَذٰلِكَ سَاَلَهَا قَوۡمُ مَدْيَنَ فَكَذَّبُوۡهُ فَجَاۤءُوۡا بِمَا كُفَرُوۡۤا (۲۰) اس
 سے پہلے ایک قوم (بنی اسرائیل) ایسی حماقت کر چکی ہے۔ اس نے خواہ مخواہ اپنے اوپر قسم قسم کی پابندیاں
 عائد کر کے زندگی کو ناقابل ہمداشت و نجیروں میں جکڑ لیا۔ اور حسب انہیں نہا نہ سنے تو دین ہی سے
 برگشتہ ہو گئے۔ تم ایسا نہ کرنا۔ جن امور کے متعلق وحی خاموش ہے، یہ نہیں کہہ کہ ان کے متعلق ہدایات دینا
 بھول گئے ہیں۔ ایسا دانستہ کیا گیا ہے۔ اس آید جلیلہ کی تشریح نبی اکرمؐ نے اپنی ایک حدیث میں یوں
 فرمادی کہ۔ اِنَّ اللّٰهَ فَرَضَ فَرَاۤئِضَۃً فَلَا تُطۡعَمُوۡهَا۔ وَ حَرَّمَ حُرُمَاتٍ فَلَا تُنۡتَهَكُوۡهَا۔
 وَ حَدَّ حُدُودًا فَلَا تُتۡبَدُّوۡهَا وَ مَنَعَكَ عَنۡ اَشۡيَآءٍ مِّنۡ غُلُوۡمٍ نِّسْيَانٍ فَلَا تُبۡعَثُوۡا عَنۡهَا۔
 اللہ نے کچھ امور کو قرین قرار دیا ہے۔ انہیں ضائع مت کرو۔ کچھ پیروں کو حرام قرار دیا ہے۔ ان کے
 پاس تک نہ پہنچو۔ کچھ حدود متعین کی ہیں۔ ان سے تجاوز نہ کرو۔ اور دیگر امور کے متعلق دانستہ خاموشی اختیار
 کی ہے ان کے متعلق کرید مت کرو۔

جیسا کہ پہلے کہا جا چکا ہے۔ زبان وحی جن امور کے متعلق خاموش ہے۔ ان پر ان احکام کی جزئیات
 شامل ہیں جنہیں صرف اصولی طور پر بیان کیا گیا ہے۔ باقی رہے وہ احکام جنہیں متعین طور پر بیان کر
 دیا گیا ہے، ان کے متعلق بھی یہ سمجھ لینا چاہئے کہ قرآن کریم نے نہ تو ان احوال و ظروف کا تعین کیا
 ہے جن کے مطابق ان احکام کو نافذ کیا جائے گا۔ اور نہ ہی ان شرائط کا ذکر ہے جن سے وہ مشروط ہوں گے۔

(مثلاً) اس میں سرگرمی (چوری) کو قابل سزا جرم قرار دیا گیا ہے لیکن سرگرمی کی قانونی تعریف (DEFINITION) خود متعین نہیں کی۔ یا (مثلاً) اس نے عکس اور میسرہ کو ممنوع قرار دیا ہے لیکن ان کی فہمیتوں اور سطحوں کی تعریف خود بیان نہیں کیں۔

مناہجی قرآن کریم نے ان احکام کی جزئیات کا تعین جنہیں اس نے اصولی طور پر بیان کیا ہے، اور جن احکام کو تصریح بیان کیا ہے، ان کی شرائط و احوال کی تبیین، نظام حکومت اسلامی پر چھوڑ دی ہے۔ جو کچھ قرآن میں آیا ہے وہ تو ہمیشہ کے لئے غیر متبدل رہے گا لیکن ان کی تفصیل و جزئیات، جنہیں حکومت قرآنی متعین کرے گی، حالات کے تقاضے کے مطابق، بدلتی رہی گی۔ اس طرح ثبات و تغیر کے حسین امتزاج سے کتاب اللہ تمام نوع انسانی کے لئے ہمیشہ ہمیشہ کے لئے ضابطہ زندگی بنی چلی جائے گی۔

ان تفصیل و جزئیات کا تعین سب سے پہلے اسلامی حکومت کے سربراہ، حضور نبی اکرمؐ نے فرمایا۔ قرآن کریم میں حضورؐ سے ارشاد ہے کہ **وَشَاوِرْهُمْ فِي الْأَمْرِ**۔ (۱۵۸) "اور مملکت میں اپنے صحابہؓ سے مشورہ کیا کرو" ظاہر ہے کہ جہاں تک وحی خداوندی کا تعلق ہے، اس میں کسی کے مشورہ کا تو ایک طرف خود صاحب وحی کے ذاتی خیالات کا بھی کوئی دخل نہیں تھا۔ (۱۵۹) **أَلَمْ تَرَ أَنَا أَمْرٌ مَّا كَانَ** ان احکام خداوندی کی جزئیات و تفصیل کے متعلق تھا جنہیں خدا نے اصولی طور پر دیا تھا یا جن کی شرائط و قیود خود بیان نہیں کی تھیں، ان جزئیات و شرائط کو حضورؐ نے اپنے زمانے کے تقاضوں اور قوم مخاطب کے احوال و ظروف کے مطابق صحابہؓ کے مشورہ سے متعین فرمایا۔ ظاہر ہے کہ ان جزئیات و شرائط کے متعلق یہ مقصود نہیں تھا کہ وہ

رسول اللہ کی متعین کردہ جزئیات

ہمیشہ کے لئے غیر متبدل رہیں گی۔ اگر انہیں بھی غیر متبدل رکھنا مطلوب ہو تا تو انہیں وحی کے ذریعے، قرآن کے اندر محفوظ کر دیا جاتا۔ یا جس طرح حضورؐ نے قرآن کریم مرتب اور محفوظ شکل میں اُمت کو دیا تھا، اسی طرح اپنے فیصلوں کا مستند اور مصدق مجموعہ، محفوظ طور پر اُمت کو دے جاتے۔ لیکن نہ خدا نے، قرآن کریم میں ان تفصیل کو بیان کیا اور نہ ہی رسول اللہؐ نے انہیں محفوظ طور پر اُمت کو دیا (اماریت کے متعلق حضرت ابو بکر صدیقؓ اور حضرت عمر فاروقؓ کا طرز عمل باب چہارم میں بتایا جا چکا ہے۔ اگر کسی وجہ بھی یہی تھی) اس سے واضح ہے کہ ان جزئیات کا ہمیشہ کے لئے غیر متبدل رکھنا نہ منشاء خداوندی تھا، نہ مقصود رسالت حضورؐ نے اس کے برعکس، ایک ایسا اصول بیان فرمایا جس سے واضح ہو جاتا ہے کہ اُمت کے لئے، اپنے زمانے کے اسلامی نظام کے فیصلوں کا اتباع ہی مقصود خدا و رسول تھا۔ آپؐ نے فرمایا کہ

عَلَيْكُمْ بِسُنَّتِي وَ سُنَّةِ الْأَنْبِيَاءِ الْأَوَّلِينَ السَّالِفِينَ

(شکوۃ۔ اب الامام ہکتاب والسنۃ)

تم پر میرے طریقے اور میرے صاحبِ رشد و ہدایت جانشینوں کے طریقے کی پیروی لازم ہے۔

حضورؐ کا ارشاد گرامی قرآن کریم میں بیان کردہ اس حقیقت کی تبیین ہے کہ

وَمَا مَحْشَدُ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ وَأَكْبَرُ

ثَلَاثٌ اَوْ قَتْلَ الْاَنْفَلْتَمُ عَلٰی اَعْقَابِكُمْ (۱۰۴)

محمد بجز ایسی نیست کہ اللہ کے رسول ہیں۔ ان سے پہلے بھی بہت سے رسول ہوئے ہیں۔ سو اگر یہ وقت یا جائیں یا قتل کر دیے جائیں تو کیا تم (یہ سمجھ کر کہ دین کا نظام آپ کی ذات تک محدود تھا) پھر اُسے پاؤں پھر جاؤ گے؟

بات بالکل واضح ہے کہ دین کا نظام، حضور کی ذات تک محدود نہیں تھا۔ اسے آپ کے بعد بھی بدستور آگے چلنا تھا۔ اس نظام میں جس طرح حضور کی زندگی میں، مرکز نظام کی اطاعت "خدا اور رسول کی اطاعت" تھی۔ یہی شکل حضور کے ہانشینوں کے زمانے میں، یہی رہے گی۔ اسی نظام کو مستر آج کریم نے "سبیل المؤمنین" کہہ کر پکارا ہے یعنی جماعتِ موسیٰ کا راستہ۔ (۱۱۵)

ہم اس بحث میں نہیں پڑنا چاہتے کہ ایسا کیوں ہوا، لیکن (عام عقیدہ کے مطابق) خلافتِ راشدہ اولین چار خلفاء تک محدود ہو کر رہ گئی۔ اس لئے حضور نے جو فرمایا تھا کہ "تم پر میری اور میرے خلفاء راشدین کے طریقے کی پیری لازم ہے" اس کا اب عملی مفہوم، حضور کے بعد خلفائے راشدین (چار خلفاء) کی سنت (طریق) لیا جاتا ہے، لیکن یہ نہ تو حکم خداوندی تھا، نہ ارشادِ نبوی کہ خلافتِ راشدہ چار خلفاء تک محدود رہے گی۔ دین کے نظام کا تو ہمیشہ کے لئے جاری رہنا مطلوب تھا۔ یہ اتفاق تھا (اور امت بلکہ فروع انسانی کی بدقسمتی) کہ وہ نظام زیادہ عرصہ تک قائم نہ رہا۔ لیکن اگر وہ قائم رہتا (اور جب تک قائم رہتا) تو اس کی اطاعت "خلافتِ راشدہ" کی اطاعت قرار پاتی۔ یعنی امت کے لئے اطاعت اپنے زمانے کے نظامِ اسلامی کی لازم ہوتی، نہ کہ کسی سابقہ زمانے کے نظام کی۔ اور اس کی وجہ حضور نے خود ہی یہ کہہ کر بیان فرمادی کہ:

اِنَّمَا اَشْبَهَ بَزْمَانِهِمْ مِنْ اِسْلَامِهِمْ - (جاہظ البیان والتبیین)

لوگ اپنے اسلاف کے مقابلہ میں اپنے زمانے کے زیادہ مشابہ ہوتے ہیں۔

اسی بنا پر امام ابوحنیفہؒ فرمایا کرتے تھے کہ

اگر نبی (صلی اللہ علیہ وسلم) مجھے پاتے اور میں آپ کو پاتا (یعنی ہم دونوں ہمعصر ہوتے)

تو آپ میرے اکثر اقوال کو اختیار فرما لیتے۔ دین اس کے سوا کیا ہے کہ وہ ایک اچھی اور

عمدہ رائے کا نام ہے۔ (تاریخ بغدادی - جلد ۱۳ - صفحہ ۲۹)

مطلب یہ ہے کہ نبی اکرمؐ پیش آمدہ معاملات کے فیصلے، قرآن کے اصولی احکام کی روشنی میں صحابہؓ کے

شورہ سے کیا کرتے تھے۔ اگر نہیں (یعنی امام اعظمؒ اس زمانے میں ہوتا تو آپ اکثر معاملات میں میری رائے

زمانے کے تقاضوں کے مطابق فیصلے

قبول فرما لیتے اور اس طرح میری رائے شریعت کا حکم قرار پا جاتی۔ امام اعظمؒ کے اسی مسلک کی تشریح کرتے ہوئے بغدادی نے لکھا ہے کہ:-

ابو عوانہ نے بیان کیا کہ میں ایک روز ابوحنیفہؒ کے پاس بیٹھا تھا کہ سلطان کی طرف سے ایک ایٹمی

ایا، اس نے کہا کہ امیر نے جو چاہا ہے کہ ایک آدمی نے شہد کا پھنسا چڑایا ہے۔ اس کے بارے میں کیا حکم ہے؟ آپ نے بغیر کسی ہچکچاہٹ کے جواب دیا کہ اس کی رحمت اگر دس درجہ ہو تو اس کا ہاتھ دو۔ ایسی جگہ گئی تو میں نے ایزضیفہ سے کہا کہ تم خدا سے نہیں ڈرتے۔ رسول اللہ کا ارشاد ہے کہ پھل چھڑا رہی کی چھڑی میں ہاتھ نہیں کاٹا جاسکتا۔ فوراً اس کی مدد کو پہنچے۔ دروازے غلٹ سے ہاتھ کاٹا جائے گا۔ آپ نے چھ بلا کسی ہچکچاہٹ کے کہا کہ وہ حکم گزر چکا اور ختم ہو چکا ہے

(بغدادی - جلد ۱۲ - صفحہ ۲۹)

مطلب واضح ہے کہ حضور کا وہ فیصلہ اُس زمانے کے حالات کے مطابق تھا۔ آج حالات بدل چکے ہیں۔ اس لئے اس فیصلہ میں بھی تبدیلی ہونی چاہئے۔ اسی اصول کے مطابق ”تعلیل الاحکام“ میں آئیہ دُعا اُرسلناکَ اِلَّا رَحْمَةً وَتَفْلِحَہُنَّ۔ (۱۱۱) کی تفسیر میں کہا گیا ہے کہ

زمانے کے بدلنے سے نئے نئے مسائل پیدا ہوتے رہتے ہیں۔ ایسی حالت میں اگر صرف منصوص ہی کا اعتبار کیا جائے تو لوگ سخت مصیبت میں پھنس جائیں۔ یہ بات رحمہ کے منافی ہوگی۔

(تعلیل الاحکام - صفحہ ۲۸)

یعنی حضور نے رحمت للعالمین (تمام زمانوں کے لئے رحمت) ہونے کا تقاضا ہے کہ ہر زمانے کے حالات کے مطابق احکام نافذ کئے جائیں۔ امام ابن قیمؒ نے اسے اور بھی واضح الفاظ میں بیان کیا ہے۔ جب کہا کہ: شریعت اللہ کا مقصود بندوں میں مدد و انصاف کا ایام ہے۔ جس طریق کے ذریعے عدل و انصاف قائم کیا جائے گا وہی حق ہوگا۔ اسے دین کے خلاف نہیں کہا جائے گا۔ (الطریق الحکمیہ)

یعنی دین کے اصول تو ہمیشہ غیر متبدل رہیں گے لیکن ان اصولوں پر عمل اپنے اپنے زمانے کے حالات کے مطابق کیا جائے گا۔ علامہ اقبالؒ نے اس اصول کے متعلق اپنے خطبات (تشکیل مجدد) میں بڑی بصیرت افروز بحث کی ہے۔ وہ پہلے شاہ ولی اللہؒ کا یہ قول نقل کرتے ہیں کہ :-

”مگر یہ طریق یہ ہوتا ہے کہ وہ ایک خاص قوم تیار کرتا ہے اور اسے ایک عالمگیر شریعت کے لئے بطور خمیر استعمال کرتا ہے، اس مقصد کے لئے وہ ان اصولوں پر زور دیتا ہے جو تمام نوع انسان کی معاشرتی زندگی کو اپنے سامنے رکھتے ہیں لیکن ان اصولوں کا نفاذ اس قوم کی عادات و خصائل کی روشنی میں کرتا ہے جو اُس وقت اُس کے سامنے ہوتی ہے۔ اس طریق کار کی مراد ہے اس رسول کے احکام اس قوم کے لئے خاص ہوتے ہیں۔ اور چونکہ ان احکام کی ادائیگی بجائے خویش مقصود بالذات نہیں ہوتی اس لئے انہیں آنے والی نسلوں پر سن و سنی نافذ نہیں کیا جاسکتا۔ (چھٹا خطبہ)

اس کے بعد علامہ اقبالؒ لکھتے ہیں کہ :-

غالباً یہی وجہ تھی کہ امام اعظمؒ نے جو اسلام کی عالمگیریت کی خاص بصیرت رکھتے تھے، اپنی فقہ کی تدوین میں حدیثوں سے کام نہیں لیا۔ انہوں نے تدوین فقہ میں استہسان کا اصول وضع کیا جس کا مفہوم یہ ہے کہ قانون وضع کرنے وقت اپنے زمانے کے تقاضوں کو سامنے رکھنا چاہئے۔ اس سے یہ واضح ہو جاتا ہے

کہ انہوں نے اپنی فقہ کا مدار صدیوں پر کیوں نہیں رکھا۔

اس کے بعد انہوں نے (علامہ اقبالؒ نے) لکھا ہے کہ

اسلام کا پیش کردہ تصور یہ ہے کہ حیاتِ انسانی کی روحانی اساس توازن اور ابدی ہے لیکن اس کی نمود تغیرات کے پیکروں میں ہوتی ہے جو معاشرہ حقیقتِ مطلقہ کے متعلق اس قسم کے تصور پر متشکل ہو۔ اس کے لئے ضروری ہوگا کہ وہ اپنی زندگی میں مستقل و تغیر پذیر عنصر میں موافقت پیدا کرے۔ اس کے لئے ضروری ہے کہ اس کے پاس اپنی اجتماعی زندگی کے نظم و ضبط کے لئے مستقل اور ابدی اصول ہوں۔ اس لئے کہ اس دنیا میں جہاں تغیر کا دور دورہ ہے۔ ابدی اصول ہی وہ محکم سہارا بن سکتے ہیں جن پر انسان اپنا پاؤں ٹکا سکے۔ لیکن ابدی اصولوں کے متعلق اگر یہ سمجھ لیا جائے کہ ان کے دائرے میں تغیر کا امکان ہی نہیں۔ وہ تغیر جسے قرآن نے عظیم آیاتِ اللہ میں شمار کیا ہے۔ تو اس سے زندگی و اجتماعی فطرت میں متحرک واقعہ ہوتی ہے۔ کیسے حامد و متعصب بن کر رہ جائے گی۔ یورپ کہ عمرانی اور سیاسی زندگی میں جو ناکامی ہوئی اس کی وجہ یہ ہے کہ ان کو ان ابدی اور غیر متبدل اصولِ حیات نہیں تھے۔ اس کے برعکس گوشہ پانچ سو سال میں اسلام میں تدرجاً حامد اور غیر متحرک بن کر رہ گیا ہے۔ اس کی وجہ یہ ہے کہ مسلمانوں نے مستقل انداز کے دائرے میں اصولی تغیر کو نظر انداز کر رکھا ہے۔ (ایضاً)

اس کے بعد وہ لکھتے ہیں کہ

یہ سوال کہ اسلامی قوانین شریعت میں ارتقاء کی گنجائش ہے یا نہیں، بڑا اہم ہے اور بہت سی فہمی جدوجہد کا متقاضی۔ اس سوال کا جواب یقیناً ہاں میں ہونا چاہئے بشرطیکہ اسلامی دنیا عمرہ کی روح کو لے کر اگے بڑھے۔ وہ عمرہ جو اسلام کا سب سے پہلا تنقیدی اور حریت پسند قلب ہے۔ وہ جسے رسول اللہؐ کی حیاتِ ارضی کے آخری لمحات میں یہ کہنے کی جرأت ہوئی کہ

جَسْبُتَا بِحَتَابِ اللّٰهِ

ہمارے لئے خدا کی کتاب کافی ہے

دورِ فسادِ روتی میں اس اصول پر عمل

اب ہم اس دور کی کچھ مثالیں سامنے لاتے ہیں۔ یعنی دورِ فسادِ روتی کی (جس میں "یہ" دورِ عمرہ" عملی پیکروں

میں کارفرما تھی۔ جب حضرت عمرؓ نے خلافت کی ذمہ داریاں سنبھالی ہیں تو حضورؐ کے زمانہ کو گزرے ہوئے تھوڑا سا عرصہ ہوا تھا۔ یعنی یہی دو تین برس لیکن چون کہ اب مملکت کا دائرہ بہت وسیع ہو گیا تھا۔ اس لئے حالات میں کافی تبدیلی آرہی تھی۔ اسی حقیقت کے پیش نظر آپؐ نے (حضرت عمرؓ نے) فرمایا تھا کہ، بے شک خدا نے بزرگ و بڑے حالات اور زمانے کے تقاضوں سے لوگوں کے لئے نئے نئے مسائل پیدا کرتا رہتا ہے۔ (کتاب المیزان)۔

چنانچہ ان کا طریق کار یہ تھا کہ جب کوئی نیا معاملہ سامنے آتا آپؐ سابقہ اور ان کی حکومتوں (یعنی رسالتِ مآبؐ

اور عبد صمد یحییٰ) کو دیکھتے۔ اگر وہاں سے کوئی ایسا فیصلہ ملتا جو اس معاملہ کے تقاضوں کو پورا کر دیتا تو اسے من وعن نافذ کر دیتے۔ اگر اس میں کسی ترمیم و تفسیح یا حکم و اضافہ کی ضرورت ہوتی تو ترمیم شدہ فیصلہ صادر فرما دیتے اور عند الضرورت اپنا جدید فیصلہ نافذ کر دیتے۔ اور بعض اوقات رجحانات کی تبدیلی کے پیش نظر خود اپنے سابقہ فیصلہ میں بھی تبدیلی کر دیتے یعنی وحی کے متعین کردہ احکام و اصول اپنی جگہ غیر متبدل رہتے لیکن ان کے عملی نفاذ کی شکلوں اور جزئیات میں حالات کے مطابق تبدیلیاں ہوتی رہتیں۔ ثبات و تغیر کا یہی حسین امتزاج ہے جس سے اسلام ایک عالمگیر اور ابدی نظام حیات بن سکتا ہے اور عہد فاروقی اس کی درخت سندرہ مثال پیش کرتا ہے۔

۱۱ نظام مشاورت

کسی سابقہ حکم کا من وعن نافذ کر دینا کچھ بھی مشکل نہیں ہوتا، لیکن ان احکام کا اپنا زمانہ کے حالات کے مطابق نافذ کرنا یا غیر متبدل اصولوں کی جزئیات کا پیش نظر تقاضوں کے مطابق متعین کرنا، بڑا کٹھن مرحلہ ہوتا ہے، بالخصوص جب ان احکام و جزئیات نے دین کی حیثیت اختیار کرنی ہو۔ اسی مشکل کے پیش نظر قرآن کریم نے رسول اللہ کو بھی حکم دیا کہ ان امور میں اپنے رفقاء سے مشورہ کیا کرو (۱۵۸) اور حضورؐ کے بعد امت سے بھی کہا کہ ان کے معاملات باہمی مشاورت سے طے پائیں گے (۳۲) یہ وجہ ہے جو دین کے نظام میں مشاورت کو بنیادی اہمیت حاصل ہے۔

یورپ نے، ملوکیت اور تھیا کرسی سے تنگ آکر جمہوریت (ڈیموکریسی) کا نظام وضع کیا اور اس کے حق میں ایسی دگڈگی بجائی کہ ساری دنیا اسے آئین رحمت سمجھنے لگ گئی۔ ان کی دیکھا دیکھی مسلم اقوام نے بھی اسے اپنے ہاں رائج کر لیا اور طرفہ تماشہ یہ کہ اسے مین مطابق اسلام قرار دے دیا جتناچہ مغربی جمہوریت اور اسلام | آج اس نظریہ کو مسئلہ کے طور پر تسلیم کیا جاتا ہے کہ ”جمہوریت عین اسلام“ ہے بلکہ یہ کہ جمہوریت کی طرح ہی اسلام نے ذاتی

تھی۔ یہ تصور غلط اور یکسر اسلام کے خلاف ہے۔ مغربی جمہوریت کا بنیادی اصول یہ ہے کہ اقتدار مطلق (Sovereignty) عوام کو حاصل ہے۔ عوام کے نمائندے جس قسم کا جی چاہے قانون مرتب کر سکتے ہیں۔ انہی کا فیصلہ حرف آخر ہے۔ ان سے بالا کوئی اختیار نہیں۔ سیکولرزم ہے جو اسلام کی نفی ہے۔ اسلام میں اقتدار اعلیٰ کسی ایک ملک کے عوام یا ان کے نمائندگان تو ایک طرف، پوری نوع انسان کو بھی حاصل نہیں، اقتدار مطلق صرف خدا کو حاصل ہے اور اسلامی نظام (یعنی امت کے نمائندگان) کتاب اللہ کے حدود کے اندر رہتے ہوئے قوانین مرتب کر سکتے ہیں۔ مغربی انداز جمہوریت اور اسلام کے نظام مشاورت میں یہ بنیادی فرق ہے جسے کبھی نظر انداز نہیں کرنا چاہئے۔ اسلامی نظام کو آپ ”کنٹرولڈ ڈیموکریسی“ کہہ سکتے ہیں معنی وہ جمہوریت جس

پر قرآن کا کنٹرول ہو۔

قرآن کریم نے، امت کے لئے مشاورت کو ضروری تو قرار دیا لیکن، اپنے مخصوص انداز کے مطابق مشاورت کی مشینری خود وضع نہیں کی۔ اسے امت کی صوابدید پر چھوڑ دیا ہے کہ وہ اپنے زمانے کے تقاضوں کے مطابق مشاورت

کا طریق کار خود متعین کرے۔ خلافت راشدہ کے زمانے میں زندگی بڑی سادہ سی تھی اس لئے مشاورت کی مشینری بھی کچھ ایسی وسیع و عریض نہیں تھی۔ اس کے نئے طریق کار کیا تھا، اسے ساتویں باب کے شروع میں بیان کیا جا چکا ہے آپ ات ایک نظر پھر دیکھ لیں۔ مختصراً "امیر المومنین کی مجلس مشاورت" اعلیٰ مدینہ تک محدود تھی اور اہم معاملات میں صوبوں کے نمائندوں کو بھی بلا لیا جاتا تھا مجلس مشاورت میں حضرت علیؓ، حضرت عثمانؓ، حضرت عبدالرحمنؓ بن عوفؓ، حضرت معاذ بن جبلؓ، حضرت ابی بن کعبؓ، حضرت زید بن ثابتؓ جیسے اولی الامر صحابہ شامل تھے۔ یہ سب معمر اور نخبہ کا تھے۔

لو جوہرانوں اور عورتوں سے مشورہ

لیکن حضرت عمرؓ فوجانوں کی بھی حوصلہ افزائی فرماتے رہتے۔ اور اکثر معاملات میں ان سے بھی مشورہ لیا کرتے تھے۔ حتیٰ کہ عورتوں سے بھی۔ عام انتظامی امور اور بندوبست کے سلسلہ میں آپ ذی رعایا کو بھی شریک مشاورت کر لیتے تھے۔ کیوں کہ ان معاملات کا تعلق بیشتر ان سے ہوتا تھا۔ آپ دیگر مملکتوں کے آئین و قوانین کا بھی مطالعہ کرتے رہتے تھے۔ واضح رہے کہ اُس زمانے میں غیر مسلم بلا روک ٹوک مکہ معظمہ آتے جاتے تھے (کتاب الخراج - امام ابو یوسف - بحوالہ شبلی نعمانی) دیگر ممالک کے احوال و کوائف اور قوانین و مضابط کے تعلق ان کے ذریعے بھی معلومات حاصل کی جاتی تھیں۔

مغربی انداز جمہوریت میں یہ سوال بڑی اہمیت رکھتا ہے کہ سربراہ مملکت پارلیمان کی اکثریت کے فیصلوں کا یا بند ہوتا ہے یا اسے دیکھو کے اختیارات بھی حاصل ہوتے ہیں۔ ہمارے ان آئین سازی کے سلسلہ میں، اس موضوع پر بڑی بحث دیکھیں ہوتی

رہی اور (جیسا کہ عام طور پر ہوتا ہے) اسے اسلامی معیار کے مطابق پرکھنے کے مدعی اپنے اپنے نقطہ نگاہ کی تائید اور مخالفین کی تردید میں صدر اول سے اسناد پیش کرنے لگے۔ آگے بڑھتے سے پہلے ہم اس اصول کی وضاحت کر دینا ضروری سمجھتے ہیں کہ اسلامی نظام میں یہ انداز ہی صحیح نہیں کہ جو معاملہ پیش آئے اس کے فیصلہ کے لئے صدر اول کے طریق کو بطور سند پیش کر دیا جائے، اول تو اُس دور کی تاریخ میں مختلف ہونے والی ہر قسم کے شواہد اور اقوال مل جاتے ہیں۔ (اور مسلمانوں میں صدیوں سے چلے آنے والے اختلافات کا ہمسایہ

لے ابن الجوزی بحوالہ طحاوی۔ (جمہوریت ص ۱۴) بدستور یاد رکھئے۔ غیر مسلموں سے مشورہ لیا جاسکتا ہے، انہیں شریکِ حکومت نہیں کیا جاسکتا۔ جس حکومت کا مقصد کتاب اللہ کے احکام کا عملی نفاذ ہوا اس میں وہ لوگ، کیسے شریک ہو سکتے ہیں جو اس کتاب پر ایمان ہی نہ رکھیں۔

سبب یہی ہے۔ دوسرے، قرآنی نظام کی رُو سے، کسی سابقہ دور کا کوئی فیصلہ، آنے والے دور کے لئے قول فیصل نہیں قرار پا سکتا۔ اُن کا فیصلہ اُن کے زمانے کے احوال و ظروف کے مطابق تھا۔ ہمارا فیصلہ ہمارے زمانے کے تقاضوں کے مطابق۔ سابقہ ادوار کے فیصلوں سے بطور نظر ثن تو فائدہ اُٹھایا جا سکتا ہے۔ انہیں مسترد اور حریفانہ قرار نہیں دیا جا سکتا۔ بنا بریں، اس قسم کی بحثیں، بجز اس لئے کہ ان سے اختلافات بڑھیں، کوئی مفید مطلب نتیجہ مرتب نہیں کر سکتیں۔

اس سوال کے متعلق کہ سربراہ مملکت، اکثریت کے فیصلوں کا پابند ہے یا اسے وٹو کا اختیار بھی حاصل ہے۔ صدر اول کی تاریخ میں دونوں قسم کے شواہد مل جاتے ہیں۔ پہلے واقعات بھی جن میں امیر المومنینؑ نے اکثریت کے فیصلوں کو تسلیم کر لیا ہو۔ مثلاً کہ طقات ابن سعد میں اعمالی حکومت کے نام حضرت عمرؓ کی یہ ہدایت بھی ملتی ہے کہ ”جس معاملہ میں کوئی صریح حکم موجود نہ ہو، اس میں صحابہؓ کی اکثریت کی رائے کے مطابق فیصلہ کرنا چاہئے۔“ اور حضرت صدیق اکبرؓ اور عمر فاروقؓ کے ایسے فیصلے بھی جو اکثریت کی رائے کے خلاف تھے۔ (مثلاً) رسول اللہؐ کی وفات کے بعد، مانعین زکوٰۃ کا جو پہلا معاملہ زیر غور آیا تو حضرت ابوبکرؓ کی رائے یہ تھی کہ خلاف جنگ کی جائے اور صحابہؓ کی بڑی اکثریت اس کے خلاف تھی۔ (ان میں حضرت عمرؓ بھی شامل تھے) لیکن حضرت ابوبکرؓ نے اکثریت کی رائے کو نظر انداز کرتے ہوئے عمل اپنے فیصلے کے مطابق کیا۔ اور اس فیصلے کی اطاعت، مخالفت و موافق سب نے بدل و جان کی۔ (یہی اُس دور کی غولی تھی) اس ضمن میں دو اہم امور پیش نظر رکھنے کے قابل ہیں۔ ایک تو یہ کہ ہر معاملہ کے متعلق اصولی ہدایت قرآن کریم میں موجود ہوتی تھی اور فیصلہ طلب معاملہ صرف یہ ہوتا تھا کہ اس اصول پر عمل کس طرح کیا جائے، دوسرے یہ کہ امیر المومنین اگر اکثریت کی رائے کو مسترد کرتا تھا تو وہ ایسا وہاندہ سے نہیں کرتا تھا۔ وہ اپنے فیصلے کے حق میں دلائل و براہین پیش کرتا اور اختلاف رکھنے والوں کو مطمئن کرتا۔ وہ جو کچھ کرتا کھلے بندوں کرتا اور اس کے لئے قرآنی سند پیش کرتا (مثلاً) جب عراق کی زمینوں کا سوال سامنے آیا ہے جس کی تفصیل معاشی نظام میں پیش کی جائے گی (تو صحابہؓ کی اکثریت نے حضرت عمرؓ کی رائے سے اختلاف کیا۔ اس پر کئی دنوں تک بحث ہوتی رہی اور بحث میں ہر شخص پوری جرات اور بے باکی سے اپنا نقطہ نظر پیش کرتا رہا۔ (اسی کو روح جمہوریت کہتے ہیں)۔ اس پر بھی معاملہ جب کسی فیصلہ کو مرحلہ تک پہنچ سکا تو حضرت عمرؓ نے مزید غور و فکر کے لئے مہلت چاہی۔ اس مہلت کے وقفہ کے بعد جب انہوں نے اس مسئلہ کو مجلس مشاورت کے سامنے دوبارہ پیش کیا تو اسس سلسلہ میں جو انتہائی تقریریں فرمائی، وہ فور طلب ہے۔ آپ نے فرمایا ہے۔

سند کتاب اللہ کی ہوتی تھی | میں نے آپ حضرات کو اس لئے تکلیف دی ہے کہ آپ اس اسانت کے بارے میں میرا اٹھ بٹائیں جسے میرے کندھوں پر

رکھ دیا گیا ہے۔ اس لئے کہ میں بھی آپ ہی جیسا ایک انسان ہوں۔ آج آپ حضرات نے حق کے مطابق فیصلہ کرنا ہے۔ بعض لوگوں نے میری مخالفت کی ہے اور بعض نے موافقت۔ میں نہیں چاہتا کہ آپ

میری بات محض اس لئے مان لیں کہ وہ میری بات ہے۔ آپ لوگوں کے پاس کتاب خداوندی ہے جو حق کے ساتھ بات کرتی ہے۔ اگر میں بھی کسی معاملہ میں سب کشتانی کرتا ہوں تو حق کے لئے ایسا کرتا ہوں۔ اس کے بعد آپ نے فرمایا کہ اس دوران میں غورو فکر کے بعد مجھے قرآن کریم سے ایسی راہ نمائی مل گئی ہے جس کی روشنی میں اس مسئلہ کا حل آسانی ہو سکتا ہے اور وہ یہ آیات ہیں۔ اس پر مخالفین نے کہا کہ آپ ہمارا سینہ بھی کشادہ ہو گیا ہے اور ہم آپ سے اتفاق کرتے ہیں۔ یہ بھٹا اختلافی امور میں انداز اپنی رائے کے پیش کر لے گا۔ اور اسی بنا پر حضرت ابن مسعودؓ فرمایا کرتے تھے کہ جب عجز کوئی راہ اختیار کر لیتے تو وہ بات ہمارے لئے آسان ہو جاتی تھی۔

اس کے باوجود آپ اپنی راہ اور وحی کے بنیادی فرق کو ہمیشہ ملحوظ رکھتے تھے۔ آپ نے ایک دفعہ وحی اور اپنی رائے میں فرق | کسی معاملہ میں رائے وی تو کسی نے کہا کہ یہ اللہ اور عمرؓ کی رائے ہے۔ آپ نے اسے فوراً ڈانٹا اور فرمایا کہ "تو نے یہ بیت بڑی بات کہی ہے، یہ صرف عمرؓ کی رائے ہے۔ اگر درست ہے تو اللہ کی طرف سے ہے، اور غلط ہے تو عمرؓ کی طرف سے۔" اس کے بعد تھوڑی دیر کے لئے خاموش رہے۔ اور پھر فرمایا کہ "یا درکھو! رائے غلط بھی ہو سکتی ہے۔ اتنے امت کے لئے سنت نہ بناؤ۔" اس باب میں وہ اس قدر محتاط تھے کہ اپنی زندگی کے آخری سانس میں، جب جہنم سے اس قدر خوف بردار تھا اور آپ درر کی شدت سے نڈھال تھے، آپ نے اپنے بیٹے (حضرت عبداللہ بن عمرؓ) سے کہا کہ "وہ ہڈی لاؤ۔ جس پر میں نے واداکے حصہ کے متعلق کچھ لکھا تھا۔" اس سے مقصد یہ تھا کہ اس تحریر کو سادہ دیا جائے۔ بیٹے نے کہا کہ آپ اس وقت سخت تکلیف میں ہیں۔ یہ کام آپ کی طرف سے تم بھی کر سکتے ہیں۔ لیکن آپ نے سختی سے کہا کہ تم اس کی اہمیت اور میری ذمہ داری کو نہیں سمجھتے۔ جاؤ۔ وہ ہڈی لاؤ۔ چنانچہ آپ اطمینان سے نہ بیٹھے جب تک وہ ہڈی نہ آگئی۔ اور آپ نے اپنی تحریر کو اپنے ہاتھوں سے نہ سنا ڈالا۔ احتیاط یہ تھی کہ عمرؓ کی رائے بعد میں آنے والوں کے لئے سند نہ بن جائے۔

آئیے! اب ہم دیکھیں کہ خدا کی وحی اور اپنی رائے میں فرق کرنے والوں کے دور میں قانون سازی کا طریق کار کیا تھا۔ یہ گوشہ گہری توجہ اور غورو فکر کا تقاضا ہے کہ اس میں غبات و تغیر کا وہ امتزاج جو دین کی اہمیت کا ضامن ہے، برائے حیلین انداز میں نکھر کر ہمارے سامنے آتا ہے۔

۱۱) قانون سازی کا طریق

اسلامی مملکت کے متعلق ہم دیکھ چکے ہیں کہ وہ قرآنی احکام و ضوابط کی تنفیذ، اور اس کے اصول و اقدار کی ترویج کا ذریعہ ہے۔ اس کے لئے اس کا طریق کار یہ ہے کہ ہر دور کی حکومت :

(۱) اپنے سے پہلے دور کی حکومت کے فیصلوں کو علیٰ حالہ قائم رکھتی ہے۔
 (۲) لیکن اگر زمانے کے بدلے ہوئے حالات کے مطابق، ان میں کسی رتروہد کی ضرورت ہوتی ہے تو وہ ان میں مناسب ترمیم و تفسیح اور حکم و اضافہ کر دیتی ہے۔ اور
 (۳) اگر کسی معاملہ کے متعلق پہلے سے کوئی فیصلہ موجود نہ ہو، تو وہ نیا فیصلہ صادر کر دیتی ہے لیکن
 (۴) سابقہ فیصلوں میں تغیر و تبدل ہو یا کسی نئے فیصلہ کا صدور اس کا کوئی اقدام قرآنی حدود سے
 تجاوز نہیں کر سکتا۔ اقبال کے الفاظ میں، اس کی کیفیت یہ ہوتی ہے کہ آزادی کی نصائے بسیط میں
 اگلے واسطے پرندے کی طرح ہے۔

پروہ درودعت گردوں یگانہ نگاہ او بشاخ آشیانہ
 یہ شاخ آشیانہ خدا کی کتاب عنکیم ہے جسے اس نے جبل اشد (اللہ کی حکم رستی) اور عروۃ الوثقیٰ (ثابت)
 قرآن کے مطابق احکام شکست سہارا) کہہ کر پکارا ہے۔ اس سہارے کو حضرت عمرؓ نہایت
 مضبوطی سے تھامے ہوئے تھے۔ انہوں نے مباہیہ کے خطبہ میں فرمایا :-
 مجھے اللہ نے جو حکومت عطا کی ہے اس کی اصلاح صرف تین چیزوں سے ہو سکتی ہے۔ امانت کو
 ادائیگی۔ (مجرمین اور مخالفین کی) کوت کے ساتھ گرفت۔ اور کتاب خداوندی کے مطابق حکم دینا۔
 اپنے ایک اور خطاب میں فرمایا :-

حاکم کا سب سے بڑا فرض یہ ہے کہ وہ رکھے کہ رعایا ان فیصلوں کا لحاظ کر رہی ہے یا نہیں۔ جو اللہ نے ان
 پر نازل کر رکھے ہیں۔ ہم ہمیں انہی باتوں کا حکم دیں گے جن کا اللہ نے حکم دیا ہے اور ان چیزوں
 سے روکیں گے جن سے اللہ نے روکا ہے۔

یہ واقعہ مشہور ہے کہ جب حضرت عمرؓ لے دیکھا کہ لوگ اپنی بیویوں کا مہر مقرر کرنے میں بڑی افراط سے کام
 لے رہے ہیں تو آپ نے ایک اجتماع میں اسی کا ذکر کیا اور چاہا کہ مہر کی زیادہ سے زیادہ حد مقرر کر دی
 جائے۔ اس پر ایک کونے سے ایک عورت کی آواز آئی کہ یہ کیا؟ اللہ تعالیٰ نے تو فرمایا ہے کہ
 اَتَيْتُمْ اِحْسَدًا هُنَّ قَنْطَارًا فَلَا تَاْخُذْوا مِنْهُنَّ شَيْئًا۔ (۳۰) اور تم نے بیویوں
 میں سے کسی کو ڈھیروں مال بھی دے دیا ہو تو اس میں سے کچھ واپس نہ لو! حضرت عمرؓ نے یہ سن کر ہول
 اٹھے کہ عورت نے سچ کہا ہے، عمرؓ غلطی پر تھے۔

(مضناً) ہم سمجھتے ہیں کہ اگر یہ روایت سچ ہے تو حضرت عمرؓ نے یہ بات اصول مساوات کی اہمیت
 اور قرآن کے مطابق بات کرنے کے سلسلہ میں لوگوں کی حوصلہ افزائی کے لئے کہی ہوگی، ورنہ قرآن کے اس
 حکم سے یہ لازم نہیں آتا کہ تہریر کوئی باجہدی مائد نہیں کی جاسکتی۔ اولیٰ تو اس آیت میں صرف یہ کہا گیا ہے
 کہ تم جس قدر مہر مقرر یا ادا کر چکے ہو، اس میں سے کچھ واپس نہیں لے سکتے۔ دوسرے یہ کہ قرآن نے جس
 بات کو مطلق (مطلقاً و شرعاً) چھوڑا ہے۔ اسلامی نظام، مصالح امت کے پیش نظر اسے تنقید کر سکتا ہے
 یعنی اس پر شرائط عاید کر سکتا ہے۔ بہر حال یہ ایک ضمنی گوشہ تھا۔ ہم کہہ رہے تھے کہ خلافت فاروقی

میں بھی اصلاً و اساساً احکام خداوندی ہی کی تھی۔ باقی میں ان احکام کی جزئیات اور ان کے تعین کا صریح کام۔ اس باب میں حضرت عمرؓ نے اصولاً ان فیصلوں کو برقرار رکھا جو ان سے پہلے مکتوبات (عہد رسالت مآبؐ اور دوہ صدیقیؓ) نے صادر کئے تھے، لیکن تغیر حالات کے ماتحت جن فیصلوں میں کسی تبدیلی کی ضرورت محسوس ہوئی، ان میں تبدیلی ہی سر دی۔ کتب روایات میں ان اختلافی فیصلوں کی تفصیل موجود ہیں، بہر حال میں سے چند ایک بطور مثال پیش کرتے ہیں :-

اختلافی فیصلے

(۱) سب سے پہلی مثال تو وہ ہے جو آج تک اہل حنیف اور اہل فتنہ حضرات میں مابہ النزاع چلی آرہی ہے۔ روایات میں ہے کہ، کوئی شخص، یہ وقت میں قطعہ طلاق پڑے تو رسول اللہؐ اور حضرت صدیقؓ کے زمانے تک اسے ایک حلاق ہی شمار کیا جاتا تھا، حضرت عمرؓ کے ابتدائی زمانہ خلافت میں دو سال تک یہی قانون رہا، لیکن اس کے بعد حضرت عمرؓ نے دیکھا لوگ اس باب میں غیر محتاط ہوتے جا رہے ہیں تو انہوں نے فیصلہ کیا کہ ایسی طلاقیں تین شمار ہوں گی (یعنی یہ ایسی طلاق متصور ہوگی جس کے بعد یہ میاں بوی آپس میں نکاح نہیں کر سکیں گے)۔

(۲) صحتاً، ہماری بصیرت کے مطابق قرآن کریم کی رو سے "تین طلاقیں" کا مفہوم اور قاعدہ کچھ اور ہے اس کی وضاحت میری کتاب "قرآنی قوانین و اقدار" میں ملے گی۔ اس روایت کو جس مقدمہ کے نلے درج کیا گیا ہے، وہ ذرا آگے جا کر ملنے آئے گا۔

(۳) رسول اللہؐ کے زمانے میں قانون یہ تھا کہ اگر کوئی غیر مسلم، اسلام قبول کرے تو جائیداد منقولہ اور غیر منقولہ اس کے پاس رہتی لیکن حضرت عمرؓ نے اس میں یہ تبدیلی کر دی کہ اس کی جائیداد غیر منقولہ اس کے بچے کے غیر مسلموں میں تقسیم کر دی جاتی اور اس کی کفالت کے لئے حکومت کی طرف سے (باقی مسلمانوں کی طرح) وظیفہ مقرر کر دیا جاتا۔

(۴) رسول اللہؐ کے زمانے میں شراب خوار کو جوتے وغیرہ سارے چھوڑ دیا جاتا تھا، حضرت ابوبکرؓ صدیق نے شرابی کی سزا چالیس کوڑے مقرر کی، اور حضرت عمرؓ نے اسے بڑھا کر اسی کوڑے کر دیا۔

(۵) قرآن کریم نے صدقات میں مؤلفۃ القلوب کا حصہ رکھا تھا یعنی جن لوگوں کو اسلام قبول کرنے پر کسی قسم کا قابل برداشت نقصان پہنچے، ان کے نقصان کی تلافی کے لئے حکومت ان کی مالی امداد کرے، یہ حکم عہد رسالت مآبؐ اور دوہ صدیقیؓ میں جاری رہا، لیکن حضرت عمرؓ نے یہ کہہ کر اسے بند کر دیا کہ اب مسلمانوں کے حالات بہت بہتر ہو گئے ہیں، اس لئے اس امداد کی ضرورت نہیں رہی۔

(۶) ارکان حج میں رتھ بھی ایک رکھ کر ہی طواف کے وقت، پہلے تین چکر ذرا تیز چل کر لٹانے چلتے ہیں۔ اس کی ابتدا یوں ہوئی کہ رسول اللہؐ جب مکہ سے مدینہ لٹ لٹ لائے تو مخالفین نے مضبوطی سے دھکے دیے کہ وہاں جا کر مسلمان بہت ضرور مٹ گئے ہیں، اس پر حضورؐ نے مسلمانوں سے کہا کہ وہ طواف میں ذرا آہستہ تیز چلا کریں تاکہ مخالفین دیکھیں کہ ہم یہاں آکر کمزور نہیں ہو گئے، اس سے یہ روش حج کا ایک رکھ کر ضروری معمول بن گئی لیکن حضرت عمرؓ نے اپنے زمانے میں کہا کہ اب ہمیں ایسا کرنے کی کیا ضرورت ہے وہ حالات

رہے، نہ وہ مصلحت، نہ وہ مخالفین رہے نہ ان کا طعن۔ اب ہمیں معمول کے مطابق طواف کرنا چاہئے۔

(۶) قرآن کریم نے مسلمانوں کے لئے اہل کتاب کی عورتوں سے نکاح اور ان کے ہاں کا کھانا حلال قرار دیا ہے لیکن حضرت عمرؓ نے ان کی عورتوں سے یہ کہہ کر نکاح کو ممنوع قرار دے دیا کہ یہ عورتیں مسلمانوں کے معاشرہ میں فتنہ کا باعث بن جاتی ہیں۔ اور مسلمانوں کی بیٹیوں سے یہود و نصاریٰ کے ذبیحہ خانے پر کہہ کر بڑکرا دیئے کہ اب ہمیں ان کی ضرورت نہیں رہی۔

(۷) حضرت عمرؓ نے اہم و اہم یعنی وہ لونڈی جس کے مالک سے اسے اولاد ہو گئی ہو، کی بیع ممنوع قرار دیدی حالانکہ رسول اللہؐ اور حضرت ابوبکرؓ کے زمانے میں اس کی مانعت نہیں تھی، (روایت ہے کہ حکم ان لونڈیوں کے متعلق تھا جو اسلام سے پہلے عربوں کے معاشرہ میں موجود تھیں، غلام اور لونڈیوں کے متعلق تفصیلی بحث نیچے باب میں آگئی ہے)۔

(۸) اس سلسلہ کی سب سے اہم مثالیں دو (اور) ہیں۔ ایک عراقی کی زمینوں کے متعلق فیصلہ۔ اس اہم واقعہ کی تفصیل تو ہم معاشی نظام سے متعلق باب میں بیان کر رہے ہیں، اس وقت صرف اتنا کہہ دینا کافی ہوگا کہ (جیسا کہ اس سے پہلے بھی عرضہ لکھا جا چکا ہے) رسول اللہؐ اور خلافت صدیقیہ میں قانون یہ تھا کہ سالانہ قیمت مجاہدین میں تقسیم کر دیا جاتا تھا۔ فتح عراق کے وقت، سالانہ قیمت میں کثیر مزدور زمینیں بھی ملیں۔ سابقہ قاعدہ کے مطابق، مثال یہ ہو کہ انہیں بھی سپاہیوں میں تقسیم کر دیا جائے لیکن حضرت عمرؓ نے اس سے اختلاف کیا اور کہا کہ ان زمینوں کی پیداوار پر ساری امت اور آئندہ والی نسلوں کی پرورش کا دار و مدار ہے اس لئے انہیں انفرادی ملکیت میں نہیں دیا جاسکتا۔ یہ ملکیت کی تحویل میں رہیں گی۔ کافی بحث و تمحیص کے بعد فیصلہ حضرت عمرؓ کا برقرار رہا۔ یہ سابقہ معمول سے بڑا اہم اختلاف تھا۔ دوسری مثال، افراد امت کے وظائف کے تعین کا سبب تھا۔ رسول اللہؐ اور حضرت صدیق اکبرؓ کے زمانے میں اس کا سبب ہر فرد یا خاندان کی معاشی ضرورت تھا، حضرت عمرؓ نے اس قانون کو بدل دیا اور اسلام کی خدمت کے لحاظ سے مدارج مقرر کر کے انہیں وظائف کا سبب قرار دے دیا۔ یہ اختلاف بھی بہت اہم تھا جس کی تفصیل ”معاشی نظام“ میں پیش کی جائے گی۔ وہیں یہ بھی بتایا جائے گا کہ ہماری قرآنی بصیرت کے مطابق یہ حضرت عمرؓ کا اجتہاد ہی سہو تھا جس کا بعد میں انہیں خود بھی احساس ہو گیا لیکن قبل اس کے کہ وہ اس کا اقرار کرتے، ان کی شہادت ہو گئی۔

(۹)

یہ ان امور کی چند ایک مثالیں ہیں جن میں حضرت عمرؓ نے عہد رسالت میں آپؐ اور ذی صدیقیہ کے فیصلوں سے اختلاف کیا۔ ان کے علاوہ جو نئے امور سامنے آئے ان کے متعلق آپؐ نے (سببی بار) اپنے فیصلے صادر اولیات حضرت عمرؓ | فرمائے۔ انہیں حضرت عمرؓ کی ”اولیات“ کہا جاتا ہے اور ان کی فہرست طول و عرض ہے۔ ظاہر ہے کہ جب ملکیت کی وسعت اس قدر بڑھ گئی تھی اور نئے نئے امور نہایت تیزی سے سامنے آ رہے تھے، تو ملکیت کے لئے ضروری تھا کہ ان کے تصفیہ کے لئے ضروری احکام نافذ اور قواعد و ضوابط متعین کرے۔ ان میں سے چند ایک (تفصیل) درج ذیل کئے جاتے ہیں :-

(۱) خزانہ قائم کیا۔ (۲) سن پھری رائج کیا۔ (۳) دفاتر قائم کئے۔ اور رجسٹر مرتب کرائے۔ (۴) مردم شماری کرائی۔ (۵) شہر آباد کرائے۔ نہر پر کھدوائیں۔ (۶) منشورہ (یعنی محصول چنگی) کی ابتدا کی۔ (۷) دریائی پیداوار اور گھوڑوں پر زکوہ (حکومت کا ٹیکس) عائد کیا۔ (۸) نماز تراویح جماعت سے قائم کی۔ (۹) نماز فجر کی اذان میں الحمد للہ خیر وقت الحمد کا اضافہ کیا۔ (۱۰) مساجد میں روشنی کا انتظام کرایا۔ وغیرہ ذلیک۔

(۱۰)

حاصل بحث

ان تفصیلات سے آپ نے دیکھ لیا ہوگا کہ اسلامی نظام میں۔ (۱) قانون کا سرچشمہ قرآن کریم ہے۔ اس کے احکام، اصول اور اقدار سب غیر متبدل ہیں۔ ان میں کسی قسم کے تغیر و تبدل کا کسی کو حق حاصل نہیں۔

(۲) جن امور کو قرآن نے حلال قرار دیا ہے، اگر اسلامی نظام چاہے تو (بتعمد منائے حالات) انہیں وقتی طور پر منسوخ قرار دے سکتا ہے۔ یاد رہے کہ اسلامی نظام انہیں اہل احرام قرار نہیں دے سکتا۔ مصالح امت کے مطابق ان پر وقتی پابندی عائد کر سکتا ہے۔ نہ ہی وہ کسی حرام کو حلال قرار دے سکتا ہے۔

(۳) جن احکام کو قرآن نے مطلق (بلا شرائط و قیود) بیان کیا ہے، اسلامی نظام ان پر عند الضرورت قیود اور شرائط عائد کر سکتا ہے۔ اور بعض احکام کو وقتی طور پر ماقط العمل بھی قرار دے سکتا ہے۔ (۴) سابقہ ادوار کے فیصلوں میں، خواہ وہ رسول اللہ کے زمانے میں ہی کیوں نہ صادر ہوئے ہوں اور وہ بدل کر سکتا ہے۔ اور بعض فیصلوں کو منسوخ بھی کر سکتا ہے۔

(۵) نئے پیش آمدہ معاملات کے متعلق نئے احکام بھی صادر کر سکتا ہے۔ یہ ہے اسلامی حکومت میں قانون سازی کا اصول۔ اس مقام پر اتنا سمجھ لینا ضروری ہے کہ احکام و قوانین میں کسی قسم کا رد و بدل، یا حکم و اضافہ صریح اسلامی نظام حکومت کر سکتا ہے۔ کسی فرد یا کسی جماعت کو اس کا حق حاصل نہیں ہو سکتا۔ اس باب میں حضور کا یہ ارشاد گہری واضح ہے کہ رسول اللہ نے فرمایا کہ فیصلہ کرنے کا حق اتیر کو حاصل ہے یا اسے جسے میرا اس مقصد کے لئے مقرر ہے۔ حضرت عمرؓ نے اس کی تشریح میں فرمایا تھا کہ:-

یہ کام اس کے لئے رہنے دینا چاہئے جو اس کے نفع و ضرر کا ہر دار قرار پا سکتا ہے۔ یہ تھا اسلامی نظام میں قانون سازی کا اصول لیکن جب (بعد میں) مسلمانوں کی گاڑی دوسری پڑی پر جا پڑی تو پھر یہ تمام اصول بدل گئے۔ اُس وقت، نہ اسلامی نظام حکومت باقی رہا، نہ اس کا مرکز و دین اور سیاست میں شمولیت پیدا ہو گئی۔ اور سیاست حکومت نے . . . اپنی تحویل میں لے لی۔ . . اور مذہبی امور علماء کے سپرد کر دیئے۔ "مذہبی امور" سے مراد تھا

عقائد کی بحث اور پرسنل لاء (شخصی قوانین)۔ بالفاظ دیگر، اُس وقت، اسلام (دین کے بجائے) مذہب بن کر رہ گیا اور مسلمانوں کی حکومت سیکولر ہو گئی۔ مملکت کے معاملات میں قربان رواؤں نے اپنی من مانی

کی، اور مذہبی امور میں علماء اور فقہاء نے اپنا حکم چلایا۔ امت کے مرکز (اسلامی نظام) کے قائمے کا لازمی نتیجہ تھا کہ امت میں فرقے پیدا ہو جاتے۔ فرقے، جن کے وجود کو قرآن نے شرک قرار دیا ہے۔ (انجیل) چنانچہ فرقے پیدا ہوئے اور ہر فرقے نے اپنے اپنے مسلک کے مطابق فتوے دینے شروع کر دیئے۔ یہ سلسلہ صدیوں سے چلا آ رہا ہے۔

تشکیل پاکستان کا بنیادی مقصد یہ تھا کہ یہاں پھر سے صدر اول کے اسلامی نظام کا احیاء کیا جائے۔ اس سلسلہ میں سب سے پہلا سوال قانون سازی کا تھا۔ جب یہ بحث چھڑی تو اسلامی نظام کا تصور کس کے سامنے نہیں تھا۔ اس لئے ہر فرقہ نے اپنی اپنی بات کہنی شروع کر دی۔

(۱) ایک فرقہ نے کہا کہ جو کچھ کتب احادیث میں درج ہے، اسلامی حکومت کو اس کا حق نہیں پہنچتا کہ اس میں سے کسی حکم کو مغلط یا منسوخ کر دینا تو درکنار، اس میں کسی قسم کا رد و بدل بھی کر سکے۔ ایسا کرنا انکار سنت ہوگا۔ نیز اسلامی حکومت کو اس کا حق بھی حاصل نہیں کہ وہ کوئی نیا حکم نافذ کر سکے۔ یہ بدعت ہوگی جس کی دین میں قطعاً اجازت نہیں۔

(۲) دوسرے فرقہ نے کہا کہ جو کچھ ہمارے ائمہ فقہ نے فیصلہ کر دیا ہے، اسلامی حکومت کے لئے ضروری ہے کہ وہ من و عنان فیصلوں کو نافذ کرے، ان میں کسی قسم کے تغیر و تبدل کا اسے حق حاصل نہیں۔

حدید امور کے متعلق ان میں سے بعض لوگ اتنی اجازت دیتے ہیں کہ اسلامی حکومت، فقہاء کے فیصلوں کی روشنی میں نئے احکام نافذ کر سکتی ہے۔ لیکن دوسرے حضرات اس کی بھی اجازت نہیں دیتے وہ کہتے ہیں کہ اب اجتہاد کا دروازہ یکسر بند ہے۔

(۳) جہاں تک قرآنی احکام کا تعلق ہے، اہل حدیث کا عقیدہ ہے کہ رسول اللہ کی حدیث، قرآنی حکم کو منسوخ کر سکتی ہے۔ اور اہل فقہ کا عقیدہ کہ اگر قرآن کی کوئی آیت، ان کے ائمہ کے کسی فیصلہ کے خلاف ہو تو اولیٰ تو اس آیت کی ایسی تاویل کرنی چاہئے جو ائمہ کے فیصلہ کے مطابق ہو۔ اور اگر ایسا نہ ہو سکتا ہو تو قرآن کی آیت کو منسوخ سمجھنا چاہئے۔ (تاریخ فقہ اسلامی - علامہ خضری ص ۱۲۱)۔

(ان امور پر تفصیلی بحث آخری باب میں ہوگی)۔ اس وقت ہمارے علماء کرام کا یہی مسلک ہے اور تعجب ہے کہ اہل حدیث حضرات بڑی یا اہل فقہ، حضرت عمرؓ کو موسیٰ حقا اور خلیفہ راشد تسلیم کرتے ہیں، اور ان کے جہد خلافت کو اسلامی حکومت کا بہترین آئینہ دار قرار دیتے ہیں۔

ان حضرات کا جو مسلک اوپر بیان کیا گیا ہے اور جس کے متعلق انہیں اصرار ہے کہ وہ عین اسلام ہے ظاہر ہے کہ اس کی رُو سے قانون سازی کے سلسلہ میں کوئی حکومت بھی دُور حاضر کے تقاضوں کو پورا

نہ مثلاً قرآن کی آیت متعلقہ و میت کو ایک حدیث منسوخ کر دیا ہے۔ (ملاحظہ ہو "فقہ انکار حدیث" از علامہ محمد الہیاء مرحوم ص ۸۵)۔

ہیں کر سکتی۔ لیکن چون کہ (اس پچیس سال میں) کسی حکومت میں اس کی جرات نہیں تھی کہ وہ عہد فاروقی کی نظیر پیش کر کے، قانون سازی کے لئے صحیح اسلامی طریق اختیار کرے اور اس طرح علماء حضرات سے جھگڑا مول لے، اس لئے انہوں نے اس میں مصلحت سمجھی کہ انہیں میں تو یہ الفاظ درج کر دیئے جائیں کہ پاکستان میں کوئی قانون کتاب و سنت کے خلاف نہیں ہوگا۔ لیکن عملاً وہی کچھ ہونے دیا جائے جو ہو رہا ہے۔ لہذا، ہم آج بھی اُنہی مقام پر کھڑے ہیں جہاں انگریز کے عہد حکومت میں تھے۔ (اس سلسلہ میں راقم الحروف اپنے اقدامات کا تذکرہ کرنے کے لئے تاریخین سے معذرت خواہ ہے)۔

میں نے جرات کی اور کہا کہ قانون سازی کے لئے ہمارے سامنے عہد فاروقی بہترین نمونہ ہے۔ ہمیں ان اصولوں کے مطابق ضابطہ قوانین مرتب کر لینا چاہئے۔ علماء حضرات نے اسے ”انکارِ سنت“ قرار دے کر کفر کا فتویٰ صادر کر دیا۔ اور اس کے بعد مطمئن ہو کر بیٹھ گئے۔ اسلامی ضابطہ قوانین نہ بننا تھا، نہ بنا، نہ بن سکے گا۔ اس کا اعتراف خورانِ حضرات نے بھی کر لیا ہے کہ کتاب و سنت کی رُو سے کوئی ایسا ضابطہ قوانین مرتب نہیں ہو سکتا جو تمام فرقوں کے نزدیک قابلِ قبول ہو۔ یہ اعتراف بھی ہے، اور اس پر اصرار بھی کہ ضابطہ قوانین ”کتاب و سنت“ کے مطابق مرتب ہونا چاہئے۔ یا اللہ جیب!

یاد رکھئے! وہی اسلامی حکومت، اسلامی ضابطہ قوانین مرتب کر سکے گی جو خلافتِ فاروقی کو اپنے لئے اثوۃ (نمونہ) قرار دے کہ وہ عہد، عہدِ رسالتِ مآب اور عہدِ صدیقی دونوں کو اپنے اندر گھونٹے ہوئے ہے۔ لیکن ایسا وہی کر سکے گا جو صرف خدا کے احکام کی خلاف ورزی سے ڈرے، علماء حضرات کے کفر کے فتوؤں سے نہ ڈرے۔ اس مقام پر ہم ایک بار پھر اقبالؒ کے الفاظ دہرا دینا چاہتے ہیں کہ ”ایسا وہی حکومت کر سکے گی جو دوحِ عمرہ کو لے کر آگے بڑھے۔“

علوم نہیں اس کی سعادت کس ملک کے حصے میں آئے گی؟
آوازِ حق اُٹھتا ہے کب، اور کب سے مسکین و لکم ماندہ وریں کش مکش اندر

۲۔ قانون سازی ہی نہیں۔ سیرت سازی بھی

حضرت عمرؓ اس حقیقت سے بھی باخبر تھے کہ قانون خواہ کیسا ہی مکمل، جامع، اور اسقام سے منزہ کیوں نہ

۱۔ یہ کتاب سلسلہ میں شائع ہوئی تھی ۲۔ ۵۵ ”اگر مسلمانوں کی ایک متحدہ اسلامی ریاست قائم ہونے کے لئے یہ شرط قرار دے دی جائے کہ ملک میں جتنے مختلف مسکوں کے مسلمان موجود ہیں وہ سب کسی ایک مسلک پر متفق ہو جائیں تو یہ شرط نہ کبھی پوری ہوگی نہ اس شرط کے ساتھ دنیا میں کوئی اسلامی ریاست قائم ہو سکے گی۔۔۔۔۔“ کتاب و سنت کی کوئی ایسی تعبیر ممکن نہیں جو پبلک فائدہ کے سلسلے میں حنفیوں، شیعہوں اور اہل حدیث کے درمیان متفق علیہ ہو۔ (ابوالاعلیٰ مودودی صاحب، بحارِ ایشیا۔ ۲۴ اگست ۱۹۷۹ء)

ہو، وہ کبھی صحیح نتائج پیدا نہیں کر سکتا جب تک اس قانون کو نافذ کرنے والوں کی سیرت صحیح سانچوں میں نہ ڈھلی ہو۔ بنا بریں، وہ قانون سازی کے ساتھ ساتھ، ان انسانوں کی سیرت و کردار پر بھی کڑی نگاہ رکھتے تھے جنہوں نے ان قوانین کو عملاً نافذ کرنا تھا۔ اس میں شک نہیں کہ آپ کے رفقاء کا کردار بھی ان مہاجرین و انصار پر مشتمل تھا جن کے موبین تھا ہونے کی شہادت خود قرآن نے دی تھی (پچھ) لیکن مومنین کے متعلق قرآن نے کہا ہے کہ وہ "کبار الاثم" (بڑے بڑے عیوب و جرائم) سے مجتنب رہتے ہیں، البتہ معمولی لغزشوں (تم کا ان سے امکان ہو سکتا ہے) اس قسم کی معمولی لغزشیں، عام لوگوں کی صورت میں کوئی خاص معذرت پیدا نہیں کرتیں (کیونکہ ان کے اعمال و افعال کا اثر متعدد ہی نہیں ہوتا) لیکن جن اسباب نعم و نسیق کے ہاتھ میں لاکھوں رکروڑوں انسانوں کا حال اور مستقبل ہو اور ان کی قیادت کی اہم ذمہ داری جن کے کندھوں پر ان کے لئے اس قسم کی عام لغزشوں سے بچنا بھی نہایت ضروری ہوتا ہے، یہ وجہ تھی۔ جو حضرت عمرؓ اپنے ان جلیل القدر رفقاء کی ہر نقل و حرکت پر نگاہ رکھتے تھے۔ سب سے پہلے، خود اپنے آپ پر، اور اس کے بعد ان عمال حکومت پر۔ صدر اول کے اسلامی نظام نے جو اس قدر ابد و رکن و درخت بندہ و تابندہ و تابناک، انسانیت ساز، نتائج پیدا کئے تھے تو اس کی وجہ، قوانین حکومت کے سنی برقی ہونے کے علاوہ، ایمان و ارکان حکومت کی پاکیزگی سیرت اور بلندی کہ دار بھی تھی اور یہی وجہ تھی جو حضرت عمرؓ ان کے انتخاب میں بڑی احتیاط برتتے تھے۔

قرآن کریم چوں کہ اس نظام کا نقطہ پر کار تھا، اس لئے عمال کے انتخاب میں، قرآنی علم کو بنیادی عامل حکومت کے انتخاب کا معیار

آپ سے ملے تو آپ نے پوچھا کہ تم نے اہل وادی پر کسے حاکم مقرر کیا ہے۔ انہوں نے کہا کہ عبد الرحمن بن ابی کو۔ آپ نے پوچھا کہ وہ کون ہے۔ انہوں نے کہا کہ وہ (سابقہ) غلاموں میں سے ایک غلام ہے۔ پوچھا کہ اُسے کس خصوصیت کی بنا پر حاکم مقرر کیا ہے۔ تو انہوں نے جواب میں کہا کہ اس کی قرآن پر گہری نگاہ ہے اور فرائض دین کا علم حاصل ہے۔ اس پر آپ خوش ہوئے۔

(۲) اس واقعہ کو پھر سے سامنے لائیے جس میں ایک شخص نے کہا تھا کہ فلاں آدمی بڑا قابل اعتماد ہے تو آپ نے پوچھا تھا کہ کیا تم کبھی اس کے پڑوس میں رہے ہو؟ کیا تم نے کبھی اس کے ساتھ سفر کیا ہے؟ یا کیا تم نے اس کے ساتھ کوئی معاملہ کیا ہے؟ اور جب اس نے ان سوالات کا جواب نفی میں دیا تھا تو آپ نے کہا تھا کہ پھر نہیں اس شخص کے متعلق کچھ بھی معلوم نہیں۔ تم نے اسے مسجد میں اُٹھتے دیکھتے (نماز پڑھتے) دیکھ لیا اور یہ رائے قائم کر لی کہ وہ بڑا قابل اعتماد ہے۔

یہی معیار آپ عمال حکومت کے انتخاب کے سلسلہ میں اختیار فرماتے تھے۔ وہ کسی کے نماز حسن معاملات

رہزے کو نہیں دیکھتے تھے بلکہ منصب متعلقہ کے لئے اس کی صلاحیت اور حسن معاملات کو دیکھتے تھے۔ اور ان صلاحیتوں میں جو بھی سب سے آگے

ہوتا اسے منتخب کرتے تھے، اور اس باب میں کسی کی روایت نہیں کرتے تھے۔ آپ اکثر کہا کرتے تھے کہ میں کبھی پسند نہیں کرتا کہ کسی ایسے شخص کو گورنر مقرر کر دوں جس سے اہل صلاحیتوں کا حامل کوئی دوسرا شخص موجود ہو (۳۱) انتخاب کے لئے آپ کے اصولوں میں ہے ایک اصول ملاحظہ فرمائیے اور پھر آپ خود ہی اہواز

ایک بلند اصول | لگائیے کہ آپ جس شخص کو منتخب کرتے تھے وہ کس سیرت و کردار کا حامل ہوتا تھا۔ آپ فرمایا کرتے تھے کہ میں سیادت (اعلیٰ منصب) کے لئے ایسے شخص کو منتخب کرتا پسند کرتا ہوں کہ

جب وہ اس منصب پر نالو نہ ہو تو اپنی قوم کا سردار نظر آئے۔ اور جب اُسے قوم کا سردار بنا دیا جائے تو وہ انہی میں کا ایک فرد معلوم ہو۔

کہئے! اس معیار کو دیکھ کر آپ کی نگاہ بصیرت و جد میں آگئی ہے یا نہیں!

(۳۲) آپ یہ بھی فرمایا کرتے تھے کہ

ندافان کی قوت اور ثقہ انسان کے مجز (مزدوری) سے بچائے۔

ثقاہت اور قوت | یعنی قوتوں اور صلاحیتوں کا مالک انسان اگر خائف ہے تو وہ بھی خطرناک ہے۔ اور ایک شخص نہایت دیانت دار اور قابل اعتماد ہے لیکن ہے

کمزور تو وہ بھی مصرت رساں ہے۔ لہذا، انتخاب کا اصول تھا۔ ثقاہت اور قوت۔

(۵) لیکن "قوت" سے مراد سیگدلی اور ثقافت قلبی نہیں تھی۔ صل کے لئے جرات و بسالت تھی۔ آپ نے ایک دفعہ ایک شخص کو گورنری کے لئے منتخب کیا۔ اس کی تعیناتی کا پروانہ لکھا رہے تھے کہ ایک بیچہ آیا۔ آپ کی گود میں بیٹھ گیا اور آپ نے اسے پیار کیا۔ اس (منتخب شدہ شخص) نے کہا کہ امیر المومنین! میرے دس بچے ہیں مگر کوئی میرے پاس نہیں بچسک سکتا۔

شفقت اور محبت | آپ نے کہا کہ اس میں میرا کیا قصور؟ اگر خدا نے تیرے دل سے رحم نکال لیا ہے تو میں کیا کروں؟ اُس سے یہ کہا اور کاتب سے

کہا کہ دستاویز بھاڑ دو۔ جو شخص اپنی اولاد کے ساتھ شفقت نہ کرے اور محبت سے پیش نہیں آتا وہ رعایا پر کیسے رحم کرے گا۔

(۶) کسی صوبے کی گورنری کے لئے ایک شخص آپ کے ذہن میں تھا لیکن اس نے ایک دن

طلب گار کو نہیں | اگر آپ سے کہا کہ مجھے گورنر تعینات کر دیجئے۔ آپ نے فرمایا کہ میں تجھے ہی گورنر بنانے والا تھا، لیکن اب نہیں بناؤں گا کیونکہ جو شخص

خود کسی عہدہ کا خواہش مند ہو، اُسے اس عہدہ پر نالو نہیں کرنا چاہئے۔

(۷) آپ نے نعمان بن عدی کو ایک صوبہ کا گورنر مقرر کیا۔ کچھ عرصہ کے بعد اس کے کچھ اشرار آپ کے سامنے آئے جس میں اس نے شاہد و شراب کی وجہ اور کیفیات بیان کی تھیں

شاعر ہو | آپ نے اُسے بلا کر پوچھا تو اس نے کہا کہ امیر المومنین! بخدا میں نے آج تک کبھی

شراب کو چکھنا تک نہیں۔ یہ تو محض شاعری ہے، آپ نے کہا کہ یہ ٹھیک ہے، میں بھی ایسا ہی سمجھتا ہوں تو شاعر تو بہت اچھا ہے لیکن گورنری کے قابل نہیں۔ اس لئے تجھے معزول کیا جاتا ہے۔ (یہ حضرت عمرؓ کے اپنے قیصریے کا آدمی تھا)۔

(۸) صاحبزادے میں سے جو لوگ زیادہ صاحب اثر تھے آپ انہیں اپنے پاس رکھتے تھے۔ مدینہ سے باہر نہیں جانے دیا کرتے تھے۔ ایک دفعہ حضرت عبدالرحمن بن عوفؓ نے پوچھا کہ آپ ہم لوگوں کو باہر کیوں نہیں جانے دیتے؟ آپ نے فرمایا کہ ”اس سوال کا جواب نہ دینا، جواب دینے سے بہتر ہے۔“

اور وجہ ظاہر ہے کہ یہ حضرات باہر جاتے تو نو مسلموں میں شخصیت پرستی شروع ہو جاتی۔ (۹) اہل کوفہ کی طرف سے آپ ہمیشہ پریشان رہتے تھے۔ اگر وہاں کسی نرم مزاج آدمی کو گورنر بنا کر اپنے بیٹے کو گورنر نہیں بنایا۔ | پوچھا جاتا تو وہ اسے خاطر میں نہ لاتے۔ اگر وہ سخت مزاج ہوتا مجھے کوئی ایسا آدمی مل جائے جو نہایت قوی بھی ہو اور اس میں بھی تو میں اسے دہاں کا گورنر مقرر کروں۔ ایک شخص پاس بیٹھا تھا۔ اس نے کہا کہ میں آپ کو ایسا آدمی بتاتا ہوں۔ آپ نے پوچھا کہ وہ کون ہے۔ اس نے کہا کہ عبداللہ ابن عمرؓ (یعنی خود آپ کے صاحب زادہ)۔ یہ سن کر آپ نے فرمایا کہ خدا تمہیں غارت کرے! (اس سے زیادہ اور کیا کہوں!)۔

اس قدر احتیاط کے بعد آپ عمال حکومت کا تقرر کرتے لیکن اس کے یہ معنی نہیں کہ کسی شخص کے تقرر کے بعد آپ اس کی طرف سے مطمئن ہو کر بیٹھ جاتے۔ آپ ان میں سے ہر ایک پر کڑی نگاہ رکھتے (اس کی تفصیل چند سطروں کے چل کر ملے گی) اور کسی کے حلقہ کی شکایت مٹنے تو اسے وہاں سے تبدیل کر دیتے۔ | اور شکایت کے درست ثابت ہونے پر اسے معزول کر دیتے۔ آپ کا مقولہ تھا کہ ”اگر کوئی حاکم کسی جگہ کوئی زیادتی کرنا ہے اور میں اُسے، اس کا علم ہو جانے کے بعد بھی وہاں سے تبدیل نہیں کرتا تو یہ سمجھئے کہ وہ ظلم و زیادتی گویا خود نہیں لے کر ہے۔“

فرمایا: کیا تم لوگوں کا خیال ہے کہ اگر میں کسی ایسے شخص کو گورنر تعینات کر دوں جو میرے خیال میں تم سب سے بہتر ہو۔ پھر اسے انصاف کرنے کی تاکید بھی کر دوں، تو کیا میں اپنی ذمہ داری سے عہدہ برآمد ہو جاؤں گا؟

لوگوں نے کہا کہ ہاں!

آپ نے منہ مایا۔

نہیں! جب تک میں یہ نہ دیکھ لوں کہ وہ میری ہدایات کے مطابق کام بھی کر رہا ہے یا نہیں میں

اس وقت تک اپنی ذمہ داری سے سبکدوش نہیں ہو سکتا :

(۴) ہدایات

عماں کی تعیناتی کے وقت ، اور اس کے بعد بھی ، وقتاً فوقتاً آپ جو ہدایات دیتے اور نافذ کرتے رہتے تھے ان سے اندازہ ہو سکتا ہے کہ آپ انہیں کس سیرت و کردار کا حامل ، اور اصول و حکمت کو کن خطوط پر سر انجام پاتے دیکھنا چاہتے تھے ۔ (مثلاً)

(۱) آپ جب کسی کو گورنر بنا کر بھیجتے تو فرماتے :-
یاد رکھو! میں تم لوگوں کو مستبد اور ظالم بنا کر نہیں بھیج رہا ۔ بلکہ رعایا کا راہ نما (امام) بنا کر بھیج رہا ہوں کبھی کسی بے غصہ و کورہ نمازنا کردہ دلیل کو جانے اور کبھی کسی کی بے جا تعریف نہ کرنا کہ وہ چل جائے لوگوں کے کامیوں میں رکاوٹ پیدا کرنے کے بجائے سہولتیں مہیا کرنا ۔

(۲) آپ نے حضرت ابوسنی اشجری کو لکھا :-
اپنی محابس میں لوگوں کو سادہی درجہ دو تاکہ کمزور آدمی تمہارے بدل سے ناامید نہ ہو جائے اور صاحب منصب اس سے ناہانزندانہ نہ اٹھا سکیں ۔

(۳) جب کسی حاکم کے تعلق تعلقے کہ وہ مریضوں کی عیادت کے لئے نہیں جاتا اور صاحب احتیاج اس کے پاس آنے سے گھبراتے ہیں تو آپ اسے برخاست کر دیتے ۔
(۴) حضرت ابو عبیدہ بن جراح رضی اللہ عنہ کے نام ایک خط نہیں لکھا ہے
یاد رکھو! لوگوں کے معاملات وہی سنوا سکتے ہیں جن کا عہدہ راسخ ہو اور وہ کسی سے دھوکا نہ کھائیں ۔

مثلاً ، ایک دفعہ ایک شخص نے کہا کہ مومن کسی کو دھوکا نہیں دیتا ۔ آپ نے فرمایا کہ بات تکمیل کرو ۔ مومن نہ کسی کو دھوکا دیتا ہے ، نہ دھوکا کھاتا ہے ۔

(۵) ہر عامل سے عہد لیا جاتا تھا کہ وہ (۱) تمہری گھوڑے پر سوار نہیں ہوگا کہ اس میں رعوت اور نخوت پائی جاتی ہے (۲) باریک کپڑے نہیں پہنے گا ۔ (۳) چھٹا ہوا آٹا نہیں کھائے گا ۔ (۴) اپنے دروازے پر دربان نہیں بٹھائے گا ۔ (۵) اہل حاجت کے لئے اپنا دروازہ کھلا رکھے گا ۔ یہ شرائط تقرری کے پردانے میں درج کر دی جاتی تھیں اور انہیں بھیج نام میں پڑھ کر بھیج دیا جاتا ۔

(۶) آپ نے ایک دفعہ اپنے عماں کو مخاطب کرتے ہوئے کہا :-
یاد رکھو! رعیت اس وقت تک امام کی پیروی کرتی ہے جب تک وہ اللہ کی اطاعت کرتا ہے جب

وہ احکام خداوی سے سرکشی برتا ہے تو رعایا اس کے احکام سے سرکشی اختیار کر لیتی ہے۔ جب وہ فسق و فجور اختیار کر لیتا ہے تو رعایا اس سے بڑھ کر فسق و فاجر ہو جاتی ہے۔

(۷) ایک وفد ایک شخص نے آپ کی اور حضرت عثمانؓ کی دعوت کی۔ جب وہاں سے واپس آئے تو آپ نے حضرت عثمانؓ سے کہا کہ کاہن! میں یہ دعوت قبول نہ کرتا۔ انہوں نے پوچھا کہ کیوں؟ فرمایا: ”مجھے ڈر ہے کہ کہیں یہ دعوت اس لئے نہ کی گئی ہو کہ وہ لوگوں سے یہ کہے کہ وہ لکھو! میں کتنا بڑا آدمی ہوں جس کے گھراتے اتنے بڑے لوگ کھانے کے لئے آتے ہیں۔ اسی بنا پر وہ عمال حکومت کو بھی دعوتیں قبول کرنے سے روکا کرتے تھے۔“

(۸) حضرت سعد بن ابی وقاصؓ کو ایک مراسلہ میں لکھتے ہیں کہ مجھے اطلاع ملی ہے کہ کسی جگہ سے عصبیت جاہلیہ کے خلاف (اپنے قبیلہ) کو مدد کے لئے پکارا تھا یا رکھو! جب رسولؐ شخص اپنے قبیلہ کو آواز دے تو سمجھ لو کہ وہ شیطان کی آواز ہے۔ اس سے عہد جاہلیت کی قبائلی عصبیت جیسے ٹانے کے لئے اسلام آیا تھا، پھر سے بیدار ہو جائے گی۔ اس رجحان کو سختی سے روکو۔ اب اگر وہ دوہری ہو گئے ظالم اور زیادتی کرنے والے اور مظلوم۔ اور مظلوم صرف امیر کو مدد کے لئے پکارے۔

(۹) حضرت عمرو بن عاصؓ کو ایک خط میں لکھا: ”اور غور سے سنئے کہ کیا لکھا۔“ لکھا کہ تم اپنی رعایا کے لئے ایسے بن جاؤ جیسے تم اگر رعایا ہو تو چاہو کہ تمہارا امیر ایسا ہو۔ مجھے معلوم ہوا ہے کہ تم خمیس میں تکبیر لگا کر بیٹھتے ہو۔ ایسا ہرگز نہ کرو۔ عام لوگوں کی طرح بیٹھا کرو۔

(۱۰) آپ نے سپہ سالاروں کو ہدایت دے رکھی تھی کہ جنگ کے دوران کسی کو سوانہ دو! مہارادہ و دشمن کے ساتھ جا ملے۔

(۱۱) حضرت ابو موسیٰ اشعریؓ کو (جب وہ بصرہ کے گورنر تھے) لکھا کہ مجھے معلوم ہوا ہے کہ تم عوام کے ہجوم کو ایک ساتھ بلا بیٹھتے ہو، مساوات بے شک اپنی جگہ ہے لیکن اہل علم و دیانت کی قدر افزائی بھی ضروری ہے۔ اس لئے قرآن دان اور صاحب دیانت لوگوں کو پہلے بلایا کرو۔ (ایسا کرنا علاوہ ان حضرات کی قدر افزائی کے، دوسروں کے دل میں قرآن دانی اور دیانت کا شوق پیدا کرے گا۔)

(۱۲) ایک اور قول سنئے اور جھوم جا سیکے۔ فرمایا:۔

نرمی بلا ضعف۔ سختی بلا جبر | دہی حکومت درست وہ سکتی ہے جس میں نرمی ہو، لیکن کوری کی وجہ سے نہیں، اور جس میں سختی ہو، لیکن استبداد کی بنا

پر نہیں۔ بلا ضعف نرمی، اور بلا جبر قوت۔ یہ ہے اصل اصول۔

(۱۳) حضرت مغیرہؓ کو کوفہ کا گورنر بنایا تو کہا کہ

مغیرہ! ایسا ہی کر رہنا کہ پُر اسی تجھ سے بے خوف رہیں، اور بد معاش خوف زدہ۔

(۱۴) ایک اور دہرہ آفرین قول — فرماتے ہیں —

وجد آفریں قول

بمذہب پیدا کر کے غالب آیا، وہ غالب نہیں مغلوب ہے۔
جس نے ناجائز طریق سے کامیابی حاصل کی، وہ کامیاب نہیں، ناکام ہے۔

ایک دفعہ حضرت حمیر بن سعدؓ نے محض میں منبر پر کھڑے ہو کر لوگوں سے کہا کہ جب تک اسلام میں حکومت کا زور ہے وہ ناقابل شکست رہے گا۔ لیکن حکومت کے زور کا مضبوطی سے قتل کرنا اور تازیانے مارنا نہیں بلکہ حق کے ساتھ فیصلہ اور انصاف کے ساتھ مواخذہ کرنا ہے۔ حضرت عمرؓ نے ٹٹاؤ فرمایا، اسے کاٹ ڈالا، حمیر بن جہیاؓ آوی میرے قریب ہوتا تو نہیں اس سے مسلمانوں کے کتنے کام لیتا۔

(۱۵) ایک دفعہ عراق کا ایک وفد آیا جس میں حضرت احنف بن قیسؓ بھی تھے۔ سلطنت گرمی کا دن تھا، دیکھا کہ حضرت عمرؓ دھوپ میں کھڑے بیت المال کے ایک اونٹ کو تیل مل رہے ہیں اور اپنی تبا کو پیٹ کر سر پر بطور عمامہ باندھ رکھا ہے۔ وفد کو دیکھا تو فرمایا: احنف! کپڑے اتار کر آجا اور میری مدد کر۔ یہ بیت المال کا اونٹ ہے جس میں بیٹیوں، بیواؤں اور مسکینوں کا حق ہے۔

ایک شخص نے کہا: — امیر المومنین! آپ کسی غلام (خادم) سے کیوں نہیں کہتے کہ وہ یہ کام کر دے۔ آپ نے فرمایا کہ مجھ سے اور احنف سے بڑا غلام کون ہوگا۔ اور اس کے بعد وہ انقلاب اکثری فقرہ ارشاد فرمایا جس کے لئے ہم تھے اس واقعہ کو منتقل کیا ہے۔

غلام کی طرح مختص اور امین

کہا: — جو شخص مسلمانوں کا والی بنے اس کے لئے ضروری ہے کہ وہ

غلام کی طرح مختص اور امین رہے۔

(۱۶) عام اکسیر یہ تھی

کھردرے بنو اور جمیوں کی طرح ناز و انداز نہ کرو۔ اپنے آپ کو ان کے لباس سے بھی بچاؤ، کہ وہ تمہیں آرام طلب بنا دے گا۔ سخت بنو، چھوٹا موٹا کھاؤ۔ گاڑھا گڑی پہنو۔ پیرانے کپڑے استعمال کرو۔ سوار یوں کو خوب فریاد کرو۔ ڈنٹ کر گھوڑ سواری کرو، اور جیم کر تیر اندازی کی مشق کرتے رہو، ہمیں تکلف سے منع کیا گیا ہے، اس لئے کبھی تکلف نہ کرو۔ دین میں تفقہ حاصل کرو، کتاب کے خوف اور ظلم کے سر نہ بیٹھے بنو۔ سیادت و قیادت حاصل کرنے کی خواہش ہے تو پہلے مجھ پیدا کرو۔ جس میں تکبر دیکھو، مجھ لو کہ وہ خاص کمتری کا نشانہ ہے۔

(۱۷) اور آخر میں وہ ہدایت، جس میں تمام ہدایات سمو جاتی ہیں۔ فرمایا: —

محاسبہ خویش | اپنا محاسبہ آپ کر، قبل اس کے کہ تمہارا محاسبہ کیا جائے۔ کیوں کہ محاسبہ خویش تمہارے حساب کتاب کو آسان کر دے گا۔

اپنے آپ کا وزن کرتے رہو قبل اس کے کہ تمہارے لئے میزان کفری کی جائے۔ اپنے آپ کو عرض

اکبر (عدالت کی بڑی پیشی) کے لئے تیار رکھو جس دن تمہاری کوئی بات بھی پوشیدہ نہیں رہے گی۔
آجے ہم دیکھیں کہ یہ محاسبہ کس طرح ہوا کرتا تھا۔ اپنا بھی اور دوسروں کا بھی۔

۵) احتساب

احتساب کا پہلا قدم یہ تھا کہ ہر عامل کی تقرری کے وقت اس کے مقبوضات کی فہرست مرتب کر لی جاتی، اور اسے وقتاً فوقتاً چیک کرتے رہتے۔ اس کے ساتھ ہی التزام مقبوضات کی فہرست | یہ تھا کہ ہر عامل کو اتنا دیا جائے جس سے اس کی اور اس کے متعلقین کی ضروریات باطمینان پوری ہوتی رہیں (تفصیل اس کی معاشی نظام میں ملے گی)۔
۲) آپ نے احکام جاری کر رکھے تھے کہ کوئی گورنر مدینہ آئے تو دن کے وقت آئے اور لوگوں کے سامنے شہر میں داخل ہو۔ رات کے وقت نہ آئے۔

۳) یہ احتساب مال تک محدود نہیں تھا۔ قتال کے رہن سہن، طرز بود و ماند تمدن و معاشرت اخلاق عامہ، انضام ان کی ہر فعل و حرکت پر آپ کی نگاہ رہتی تھی۔ مصر کے گورنر (حضرت) عبید بن جراح کا واقعہ پہلے گزر چکا ہے۔ ان کے خلاف شکایت یہ تھی کہ وہ باریک کپڑے پہنتے ہیں اور انہوں نے دربان راغی کی ذمہ داری | مقرر کر رکھا ہے۔ شکایت کے صحیح ثابت ہونے پر آپ نے ان سے کہا کہ یہ لو، اول کا چٹخہ پہنو۔ ایک عصابو اور بیت المال کی تین سو بکریاں چراؤ تاکہ تمہیں معلوم ہو کہ راغی (گڈریا) کی ذمہ داری کیا ہوتی ہے۔

محض کے گورنر (حضرت) عبداللہ بن قرق کے خلاف یہ شکایت تھی کہ انہوں نے اپنے رہنے کے لئے بلا خاد بنوایا تھا جس کی اعانت نہیں تھی۔ بلا خاد کو تو آپ (حضرت عمرؓ) نے آگ لگا دی اور گورنر کو ایک جتہ پہنوا کر، ہاتھ میں ایک ڈول دیا اور کہا کہ بیت المال کے اونٹوں کو پانی پلا یا کر دو اس سے، دماغ سے تغاثر کی بو نکل جائے گی۔

۴) خارج مصر حضرت عمرو بن عاصؓ کے بیٹے کا واقعہ پہلے گزر چکا ہے جس نے ایک قبیلے کو بلا وجہ پیٹ دیا تھا۔ آپ نے اس قبیلے کے اہل قسوں اُسے کورے لگوائے تھے۔ اور یہ بھی کہا تھا کہ خود حضرت عمرو بن عاصؓ کے بھی ایک آدھ تازیاد لگا دیا جائے جس نے اپنے بیٹے کی صحیح تربیت نہیں کی۔

۵) شکایت شننے پر یہ بھی اندھا دھند مواخذہ نہیں کر دیا جاتا تھا۔ شکایت کی پوری پوری چھان مداخلت کا موقعہ دیا جاتا | بین کی جاتی اور جس کے خلاف شکایت ہوتی اُسے اپنی مداخلت کا موقعہ دیا جاتا۔ لوگوں نے محض کے گورنر (حضرت) سعد بن عاصؓ کے خلاف چار شکایتیں کیں۔ (۱) وہ دن چڑھے تک گھر سے نہیں نکلتے۔ (۲) رات کے وقت کسی کی کلا

نہیں سنتے۔ (بم) صینہ میں ایک دن بالکل باہر نہیں آئے۔ اور (بم) کبھی کبھی ایسا ہوتا ہے جیسے ان پر سکنتہ طاری ہو گیا ہو۔

مقدمہ پیش ہوا تو آپ نے ستید سے پوچھا کہ پہلی شکایت کا تمہارے پاس کیا جواب ہے۔ انہوں نے کہا۔ بندھا لکھے یہ لیسنہ تھا کہ میں اس بات کو عام کروں لیکن آپ پوچھتے ہیں تو مجھے بتانا ہی پڑے گا۔ واقعہ یہ ہے کہ میری بیوی کے پاس کوئی خادمہ نہیں ہیں نے اس کا بچھ کام اپنے امہ لے رکھا ہے۔ صبح اٹھ کر آٹا گوندھتا ہوں اس کے ٹمیر ہونے تک انتظار کرتا ہوں۔ پھر روٹی پکاتا ہوں۔ راتیں بعد وضو کر کے باہر آتا ہوں۔

دوسری شکایت یہ تھی کہ رات کے وقت باہر نہیں آئے۔ آپ نے جواب میں کہا کہ میں یہ راز بھی سر بہتہ ہی رکھنا چاہتا تھا۔ لیکن اب اُسے بھی کھولنا پڑا۔ میں نے دن رات اللہ کے لئے وقت کر رکھا ہے۔

تیسری شکایت یہ ہے کہ میں بیٹے میں ایک دن باہر نہیں نکلتا۔ سو میرے پاس خادمہ نہیں جو میرے کپڑے دھوئے، نہ ہی کپڑوں کا کوئی فالتو جوڑا ہے۔ بیٹے میں ایک دن پڑے دھوتا ہوں اور ان کے خشک ہونے تک انتظار میں بیٹھا رہتا ہوں۔

اب رہا چوتھا الزام کہ مجھ پر کبھی کبھی سکنتہ طاری ہو جاتا ہے۔ تو یہ بات ذرا لمبی ہے۔ اس میں مجھے عمر رفتہ کو آواز دینی پڑے گی۔ مکہ میں مشرکین نے حضرت خبیبؓ انصاری کو گرفتار کر لیا اور ان کی پوٹیاں اٹا کر انہیں گھجور کے تنے کے ساتھ لٹکا دیا۔ اور پوچھا کہ کیا تو پسند کرتا ہے کہ اس وقت تیری جگہ ٹھہر جوتا ؟

انہوں نے جواب دیا کہ ملعونو! تم یہ کیا کہتے ہو میں تو اسے بھی پسند نہیں کر سکتا کہ میں آرام سے رہوں اور حضورؐ کے پاؤں میں کاٹا بھی ٹھجے جائے۔ اس پر قریش نے انہیں صحت اذیت دے کر صلیب دی۔

جب کبھی مجھے وہ دن یاد آ جاتا ہے تو کانپ اٹھتا ہوں کہ خدا میرا یہ گناہ کبھی نہیں بخشے گا کہ میں نے اپنے سامنے یہ سب کچھ ہوتے دیکھا اور خبیبؓ کی کوئی مدد نہ کی۔ میں ان دنوں مشرک تھا۔ خدا پر ایمان نہیں رکھتا تھا۔ بایں ہمہ میں سمجھتا ہوں کہ مجھے ایک مظلوم کی مدد کرنی چاہیے تھی۔ جب اپنے اس گناہ کا احساں غالب آ جاتا ہے تو مجھ پر سکنتہ طاری ہو جاتا ہے۔

یہ تھے اس دور کے گورنر اور اس کے باوجود سربراہ مملکت ان کی رقتا رنگتار کردار پر کڑی نگاہ رکھتا تھا۔ ہم یہ بھی دیکھ چکے ہیں کہ شکایتوں کی تحقیق و تفتیش سرعام (پبلک کے سامنے) ہوتی تھی، اور الزام صحیح ثابت ہونے پر، سزا بھی پبلک میں دی جاتی تھی۔ حضرت عمرو بن ماسؓ نے ایک دفعہ اس طریق کار کے خلاف احتجاج بھی کیا تھا اور کہا تھا کہ اس طرح عمالی حکومت بد دل ہو جائیں گے اور رعایا کی ان کے خلاف جراتیں بڑھ جائیں گی۔ اس پر آپ نے فرمایا تھا کہ جو عامل انصاف کا تقاضا پورا کرنے پر بد دل ہوتا ہے۔ وہ منصب حکومت کے قابل ہی نہیں۔ باقی رہا سزا کا پبلک میں دیئے جانے کا یہ

قرآن کریم کے ارشاد کے عین مطابق ہے جہاں اس نے کہا ہے کہ سزا پہلک میں دی جائے اور اس باب میں ذرا سی بھی نرمی نہ برتی جائے۔ (۱۲)

آپ عثمان حکومت کے بارے میں اس قدر سختی کیوں برتتے تھے، اس کی وجہ بھی آپ نے بیان فرمایا دی تھی۔ ایک دفعہ آپ نے دیکھا کہ حضرت طلحہؓ ہمارا بر عمل عوام کے لئے سنبھل جاتا ہے

کہا کہ طلحہؓ! طوائف میں رنگ دار کپڑا، چمعی دار دے انہوں نے کہا کہ یہ تو مٹی کا رنگ ہے۔ آپ نے فرمایا ”حکیم“ دوسرے لوگوں کی نسبت آپ حضرات کو بہت زیادہ محتاط ہونے کی ضرورت ہے۔ آپ لوگوں کے امام ہیں جن کی اقتداء عوام کرتے ہیں۔ اگر کوئی جاہل آپ کو دیکھے گا تو وہ اپنے لوگوں سے کہے گا کہ میں نے حضرت طلحہؓ کو بھلا طوائف رنگ دار کپڑا پہنے دیکھا تھا۔ یوں تمہارا یہ معصوم عامل لوگوں کے لئے سنبھل جائے گا۔ لہذا ہم لوگوں کو بڑی احتیاط برتنی چاہئے۔

اور یہی وجہ تھی کہ آپ ان ذمہ دار حضرات کا چھوٹی چھوٹی باتوں پر بھی مؤاخذہ کرتے تھے۔

۱۰۔

لیکن دوسروں کا محاسبہ اور مؤاخذہ کرنے سے پہلے، امیر المومنین خود اپنا محاسبہ کرتے اور اپنے خود اپنا محاسبہ

آپ کو لوگوں کے سامنے مؤاخذہ کے لئے پیش کرتے تھے۔ واقعہ مشہور ہے کہ یمنی چادریں کہیں تو آپ نے سب کو ایک ایک چادر دے دی۔ ایک دن آپ منبر پر تشریف لائے اور حسب معمول مجمع سے کہا کہ — اسمعوا واطیعوا — ”سنو جو کچھ میں کہتا ہوں اور پھر اس کی اطاعت کرو“

یمنی چادریں

مجمع میں سے آواز آئی — ”ہم نہ تمہاری سنیں گے۔ زطاعت کریں گے۔“

کہنے والے حضرت سلمان فارسی تھے۔ سربراہ مملکت منبر سے کچھ اتر آئے اور کہا کہ ابو عبد اللہ! کیا بات ہے؟

کہا — ”ہم نے دنیا داری برتی ہے۔ تم نے ایک ایک چادر تقسیم کی تھی، اور خود دو چادریں بہن کر لئے ہوا“

فرمایا۔ عبد اللہ بن عمرؓ کہاں ہے؟

حاضر ہوں! امیر المومنین!

فرمایا۔ ہذا۔ ان میں سے ایک چادر کس کی ہے؟ عرض کیا میری ہے۔ امیر المومنین! آپ نے حضرت سلمانؓ سے مخاطب ہو کر فرمایا۔ ابو عبد اللہ! تم نے جلدی کی جو بات پوچھے بغیر احتجاج کر دیا میں نے اپنے پہلے کپڑے دھوئے تھے۔ باہر آنے کے لئے ایک چادر کافی نہیں تھی۔ اس لئے میں نے (اپنے بیٹے) عبد اللہ سے چادر مانگ لی تھی۔

(حضرت) سلمانؓ نے کہا۔ ہاں اب کہئے۔ یا امیر المومنین! ہم سنیں گے بھی اور اطاعت بھی کریں گے

آپ خود اپنا یہ قول کیسے بھول سکتے تھے کہ

رعیت اس وقت تک امیر کی اطاعت کرتی ہے جب تک وہ خدا کی اطاعت کرتا رہے۔

(حضرت) معقیتؒ بیت المال کے خزانچی تھے۔ ایک دن بیت المال میں بھٹا رو دینے لگے۔ تو

ایک درهم | تو کوڑے میں سے ایک درہم (اُس وقت کا کم از کم سکہ) ہاتھ لگا۔ اتفاق سے حضرت

عمرؓ کے گھر کا ایک بچہ پاس کھڑا تھا۔ خزانچی نے وہ درہم اس بچے کو دے دیا اور گھر چلا

گیا۔ ابھی گھر پر پہنچا ہی تھا کہ اسیرانومنین کا بلادوا آگیا۔ وہ آیا تو دیکھا کہ وہی درہم آپ کے ہاتھ میں تھا۔ کہا کہ

معقیتؒ! میں نے تمہارے ساتھ کون سی زیادتی کی تھی جو تم نے مجھ سے اس طرح بدلہ لینا چاہا تم سوچو کہ قیامت

کے دن جب استغفریہ مجھ سے اس درہم کی بابت پوچھے گی تو میں کیا جواب دوں گا۔

ایک شخص نے آپ سے پوچھا کہ عمرؓ! خدا سے ڈرو۔ وہ بار بار اس جملہ کو دہراتے

چلا گیا۔ تو مجمع میں سے ایک شخص نے اسی سے کہا کہ اب بس بھی کرو تم بہت

کبھی تجھے حضرت عمرؓ نے اسے روکا اور کہا کہ نہیں بات کہنے دو۔ اگر لوگ ایسی

بات نہ کہیں تو سمجھ لو کہ ان میں خیر کا ذرہ تک نہیں رہا۔ اور اگر ہم اسے نہ سنیں تو سمجھ لو کہ ہم میں خیر کی

رقی تک نہیں رہی۔

ایک دن آپ نے برسرِ منبر کہا کہ صاحبو! اگر میں دنیا کی طرف جھک جاؤں تو تم کیا کرو گے؟ ایک شخص

کھڑا ہو گیا۔ تو اور نیام سے نکالی اور کہا کہ ہم تمہارا سر اڑا دیں گے۔ آپ نے اسے آزمانے کے لئے کہا کہ

”کیا تو میری شان میں یہ بات کہتا ہے جس سے نہایت سکون سے کہا کہ اے! تمہاری شان میں۔“

خليفة عثيٰك نہ چیلے تو | آپ نے فرمایا کہ اکھبر اللہ! قوم میں ایسے لوگ موجود ہیں کہ اگر عمرؓ

جی کج رو ہو جائے تو وہ اس کا سر اڑا دیں۔

اور یہ سر اڑا دینے کی بات ”تو خود آپ ہی نے انہیں بتائی تھی۔ ایک دفعہ آپ نے کہا کہ اگر

خليفة عثيٰك چیلے تو لوگوں کو چاہئے کہ اس کی اطاعت کریں۔ لیکن اگر وہ غلط راستہ اختیار

کرے تو اسے قتل کر دینا چاہئے۔“

حضرت طلحہؓ پاس پہنچے تھے۔ انہوں نے کہا کہ آپ نے یہ کیوں نہ کہا کہ اگر خليفة عثيٰك نہ چیلے تو اسے

معزول کر دینا چاہئے۔ آپ نے فرمایا۔ ”نہیں! قتل کر دینا بعد میں آنے والوں کے لئے زیادہ

عشرت ناک ہو گا۔“

اس مقام پر اتنا سمجھ لینا ضروری ہے کہ اس کا یہ مطلب نہیں کہ اسلامی نظام میں ہر شخص کو اس کا حق

حاصل ہوتا ہے کہ اگر وہ اپنی دانست میں سمجھے کہ خليفة عثيٰك کر رہا ہے تو وہ اذکر اس کا سر اڑا دے۔ ابہا کا

مطلب یہ ہے کہ جن جرائم کی سزا موت ہے اگر وہ خلیفہ سے بھی سرزد ہوں تو اسے بھی وہی سزا دینی چاہئے

اس باب میں سربراہ مملکت اور عام لوگوں میں فرق نہیں کرنا چاہئے۔

لیکن حضرت عمرؓ یہ بھی جانتے تھے کہ سربراہ مملکت کا احتساب اس کی ذات تک محدود نہیں ہونا چاہیے اس میں اس کے اہل و عیال بھی برابر کے شریک ہونے چاہئیں۔

اہل و عیال کا احتساب | قرآن کریم نے جو بعض بیوی بچوں کو انسان کا دشمن (۱۳۷) اور مالی اور اولاد کو فتنہ (۱۳۸) کہا ہے تو یہ خطرناک گھاٹی ان کی لگائیوں سے اوجھل نہیں تھی۔ چنانچہ آپ کا دستور تھا کہ جب لوگوں کو کسی بات سے منع کرتے تو اپنے گھر والوں کو جمع کر کے ان سے کہتے کہ میں نے دعوں کو فحشا فحشا چیز سے منع کیا ہے۔ یاد رکھو! لوگ تمہاری طرف اس طرح دیکھ رہے ہیں جس طرح پرندہ گوشت کی طرف دیکھتا ہے۔ اگر تم بچو گے تو وہ بھی بچیں گے۔ اور اگر تم چسگو گے تو وہ بھی چسبیں گے۔ اگر تم میں سے کسی شخص نے ان باتوں کا ارتکاب کیا تو خدا کی قسم! میں اپنے ساتھ تمہارے خلیق کی وجہ سے تمہیں دہشتی مرزوں کا سایہ نہیں اختیار ہے، جو چاہے حدود سے تجاوز کرے، جو چاہے ان کے اندر رہے۔

ادویہ دہشتی سزا کا فیصلہ قرآن کریم کے اس ارشاد کے مطابق تھا جس میں نبی اکرمؐ کی ازدواجی مطہرات سے کہا گیا تھا کہ یاد رکھو! تم تمام عورتوں کی طرح نہیں ہو۔ تم میں سے جو کسی جرم کی مرتکب ہوگی اسے دہشتی سزا سے کی (۱۳۹) حضرت عمرؓ نے اپنے ارشاد گرامی سے اس نکتہ کی وضاحت کر دی کہ قرآن کا وہ حکم مملکت اسلامیہ کے ہر سربراہ پر یکساں عاید ہوتا ہے۔

یہ تھا مملکت کی ذمہ داریوں کا احساس جس کے پیش نظر آپؐ نے (جیسا کہ پہلے لکھا جا چکا ہے) مصر کے قاصد (حضرت) معاویہ بن خدیجؓ سے کہا تھا کہ تم نے خیال کیا کہ دوپہر کا وقت ہے۔ امیر المومنین اس وقت قیلولہ فرما رہے ہوں گے۔ معاویہؓ اس کے ذمے مملکت کے قرائن ہوں، دن تو ایک طرف اسے رات کے وقت بھی نیند نہیں آ سکتی۔

ذمہ داریوں کا احساس | اسی ذمہ داری کا احساس تھا جس پر نگاہ رکھتے ہوئے حضرت عباسؓ نے اس شخص کے سوال پر کہ حضرت عمرؓ کیسے تھے، جواب میں کہا تھا کہ:

وہ اس خوف زدہ پرندہ کے مانند تھے جسے ہر طرت حال ہی حال نظر آ رہے ہوں۔

حضرت انسؓ کی روایت ہے کہ ایک سفر میں، میں حضرت عمرؓ کے ساتھ تھا۔ وہ راستہ میں ایک محل کے اندر داخل ہو گئے۔ میں نے پس دیوار کھنکھاتا کر سنا تو آپؓ کہہ رہے تھے:-

خطاب کا بیچ لرا اور امیر المومنین! اللہ اکبر! خطاب کے چھو کرے، اللہ سے ڈراؤ۔ اور وہ ٹھٹھے ہلاک کر دے گا۔

ایک دن آپؐ نے اعلان کیا کہ "الصلوة جامعة" لوگوں نے حسب معمول سمجھا کہ کوئی اہم معاملہ درپیش ہے جس کے لئے اجتماعی اعلان ہوا ہے۔ وہ صبح ہوئے تو آپؐ منبر پر تشریف لے گئے اور فرمایا:-

اے لوگو! میں اپنی خودی خلافت کے اونٹ چرایا کرتا تھا اور ان کا پانی بھرا کرتا تھا جس کے عوض وہ مجھے متعلق بھر چھوڑا دے دیا کرتی تھیں۔

یہ کہہ کر آپ صبر سے اتر آئے۔ حضرت عبدالرحمن بن عوفؓ نے کہا کہ امیر المومنین! ہم سمجھے نہیں کہ اس اجتماع اور اعلان کا مطلب کیا تھا؟ فرمایا، انہیں تنہا بیٹھا تھا کہ دل نے کہا کہ تو امیر المومنین ہے۔ تیرے اور اللہ کے درمیان کوئی قوت نہیں۔ تجھ سے افضل کون ہو سکتا ہے۔ اس پر میں کانپ اٹھا اور کہا کہ ضروری ہو گیا ہے کہ میں اپنے نفس کو بتا دوں کہ وہ ہے کیا؟ اس اجتماع اور خطاب سے یہی مقصد تھا۔

ایک دن حضرت عمرؓ، حضرت علیؓ اور حضرت عثمانؓ بیت المال کے اونٹوں کا جائزہ لینے کے لئے گئے، حضرت عمرؓ اونٹوں کو دیکھ دیکھ کر ان کے احوال و کوائف بولتے جاتے تھے حضرت علیؓ سن سن کر حضرت عثمانؓ کو املا کرتے جاتے تھے اور وہ انہیں ایک درخت کے نیچے بیٹھے لکھتے جاتے تھے، حضرت عمرؓ دھوپ میں کھڑے تھے۔ دھوپ سخت تھی لیکن وہ کام میں ایسے منہمک تھے کہ انہیں اس کی شدت کا قطعاً احساس نہیں تھا، حضرت علیؓ نے حضرت عثمانؓ کو بلا طلب کر کے کہا کہ آپ نے قرآن مجید میں حضرت شعیبؑ کی بیٹی کا یہ قول پڑھا ہو گا جس نے کہا تھا کہ **بِأَيِّ اسْتِغْنَاءٍ إِنَّ خَيْرَ مَنِ اسْتِغْنَىٰ** الْقَبُولُ الْكَافِرُ (پہلے) اباجان! اسے (حضرت موسیٰؑ) ملازم رکھ لیجئے کیوں کہ بہترین خدمت گزار وہ ہے جو قوی بھی ہو اور امین بھی، حضرت علیؓ نے حضرت عمرؓ کی طرف اشارہ کر کے کہا: یہ ہے قوی الامین۔

اَنْفَقَ الْكَافِرُ۔ ان دونوں میں حضرت عمرؓ کی ساری شخصیت سمٹ کر آجاتی ہے۔ اس دور کے عثمانی حکومت پر اس قدر امین تھے تو اس کا راز بھی اسی میں تھا کہ سربراہ مملکت خود امین تھا۔ آپ کو ماہ ہو گا کہ مدائن کی فتح کے بعد حضرت سعد بن ابی وقاصؓ نے مالی غنیمت مدینہ بھیجا۔ تو زور و جواہرات کی اس قدر کثرت اور نوادرات کے ایسے تنوع کو دیکھ کر اہل مدینہ کی آنکھیں کھل کی کھل رہ گئیں تھیں، حضرت سعدؓ نے اپنے خط میں لکھا تھا کہ امیر المومنین! یہ مال و شائع اس قدر و جہ تجوہب اور باعث مسرت نہیں جس قدر امرکہ جب ہم نے یہ شہر فتح کئے ہیں تو یہ تمام زور و جواہرات آپ کی فوج کے سپاہیوں کے سامنے پڑے تھے اور کوئی باہر کا دیکھنے والا بھی نہیں تھا لیکن ان میں سے کسی نے ایک سوئی تک بھی اپنے پاس نہیں رکھی، سارے کا سارا مال لا کر مرکز میں ڈھیر کر دیا۔ یہ پڑھ کر حضرت عمرؓ کی آنکھوں میں خوشی کے آنسو پھیل گئے، حضرت علیؓ نے پاس

جیسا سربراہ ویسے عمال

کھڑے تھے۔ فرمایا کہ وہ

ابن خطاب! تمہارے سچا ہی اس لئے امین ہیں کہ تم امین ہو۔

یہ تھا سارا راز اس دور کی حکومت کی درخشندگی اور تابندگی کا۔ اس دور میں سربراہ مملکت کا فریضہ، مملکت کے انتظام کی درستگی ہی نہیں تھا۔ اس کا فریضہ حکومت کے اعضاء و جوارح کی سیرت و کردار کی درستگی بھی تھا۔ بلکہ ہم تو یہ کہیں گے کہ اس کا اولین فریضہ ارکان حکومت کی سیرت و کردار کی درستگی تھا۔ انتظام کی درستگی، ان کی سیرت کی درستگی کا فطری نتیجہ تھا۔